

செந்தமிழ்.

தொகுதி ௨௦.] துர்மதி-ஸ்ரீ மாகி-மீ [பகுதி ௪.
Vol. XX. February—March—1922. No. 4.

கிழவோன் என்னும் சொன்முடிபு.

செந்தமிழ் 17-ஆம் தொகுதியில் வெளிவந்த அண்மைவிரிவாதத்
திலை, பத்திராசிரியர் திருநாராயணயங்காரவர்கள்,

‘இவனியா ரென்குவை யாயி னிவனே

* * * *

விழுநீர் வேலி நாடு கிழவோனே’.

என்னும் புறப்பாட்டிற் கிழவோன் என்பது அண்மைவிரியாமென்று
வாதித்து அப்பால் அக்கிழவோன் என்பதற்குச் சொன்முடிபுகாட்டு
வான்புகுந்து அஃது உடம்பொடுபுணர்த்தலாற்பெறப்பட்டதோர்
ஒனீற்று (ஆண்பாற்படர்க்கை)ச்சொல்லென்றும், மாயோன் என்பது
ஒப்பின்முடித்தலாற்பெறப்பட்ட ஒனீற்றுச்சொல்லென்றும், ஒனீற்று
ஆனீற்றின் வேறென்றும், அவ்வாறே பெண்பால் பலர்பாற்குரிய ஆள்,
ஆர் என்னும் ஈற்றின் வேறாக ஓகாரமடுத்த ளகாராகார ஈறும் உள்
லென்றும் ஓரிடத்துக்கூறி, மற்றோரிடத்துக் கிழவோன் மாயோன் என்

முன்னதன் எதிருரை.

கிழவோன் என்னும் சொன்முடிபு என்ற இம்மறுப்புரையானது
‘ஒனீற்று’ முதலியவற்றிற்குச் சொல்வோன்கருத்தொடுபடாத பிறிது
பொருள்கருதி மறுப்பதாயி நப்பதால் இதற் சொல்லுமவிஷயங்கள்
பெரும்பாலும் இருதலைக்கும் உடம்பாடே ஒருசிலவே மாறுபடுவன.

பன முறையே கிழமை மாயம் என்னும் பண்புப்பெயரடியாக ஆன்விருதி புணர்ந்தவழிக் கிழவான் மாயன் எனமுடியாது நித்தியமாய் ஆ ஓவாகத் திரிந்து முடியுமென்று முன்னொடுபின் மலையக்கூறினர். இதனால் உண்மைப்பொருள் இதுவென்று துணிகல்கடாமைப்பின் இதுபற்றித் தொன்னாற்கருத்து யாதாமென ஆராய்தல் இன்றியமையாதாயிற்று.

பத்திராசிரியர் கிழவோன் என்பது உடம்பொடுபுணர்த்தலாற் பெறப்பட்டதோர் ஒன்றிற்றுச்சொல்லென்று கூறலுற்றது, 'ஏனைப்புள்ளி யிறுவினிகொள்ளா' என்னும் தொல்காப்பிய விளியியற்றுகுந்திரவுரை யிலே நச்சினுர்க்கினியர் 'கிழவோன்' 'கிழவோன்' * * என்றும் பிறுண் டும் உடம்பொடுபுணர்த்துக்கூறிய ஒன் என்னும் ஈறு தொழிலிற்கூறும் ஆன் என் இறுதிபோல யகாமாய் விளியேற்றலுங் கொள்க. ஓகாரமடித்த ளகாரவீறு விளியேற்குமேனும் கொள்க என்று கூறியத்பற்றிப்போ லும். அதுவாயின், கிழவோன் என்புழி ஒன்று உடம்பொடுபுணர்த்த லாற்கொள்ளப்படுமென்பார்க்கு மாயோன் என்புழியும் அது அவ்வுடம் பொடு புணர்த்தலானே கொள்ளப்படுமெனல்வேண்டுமென்றி ஒப்பின் முடித்தலாற் கொள்ளப்படுமெனல் தவறுதலறிக. அல்லதாடம் அவர் 'மாயோன் மேய காடுறை யுலகமும்' என ஆசிரியர் தொல்காப்பியனார் அகத்திணையியலுட் புணர்த்துக் கூறியதனையும் மறந்தார்போலும்.

இனி, மேல் எடுத்துக்காட்டிய நச்சினுர்க்கினியருரைபற்றி ஆராயின், அவர் ஒருவர்மாதிரிம் ஒன் என்னும் ஈறேயன்றி ஓகாரமடித்த ளகார ரகார ஈறுகளும் வேண்டினுர் என்பது பெறப்படும்.

சொல்வோன் கருத்தொடுபடாத பொருள் கருதியவற்றுள், 'ஒன் என்னும் ஈறு' என்று நச்சினுர்க்கினியரும், 'ஒன்று' என்று பத்திராதிபரும் கூறிப்போந்தகருத்து, ஒன் என்னும் ஒலியை இறுதியாகவுகடய பெயரென்பதாம். இங்கு ஈறு என்றது விருதியை யன்று. இறுதியிலுள்ள ஒலியை என அறியத்தக்கது. இவ்வாறே 'தம் முன்' முதலிய பிரிப்பிற்பிரியாக்களைதுதற் பெயர்களை 'உன்னி' என வழங்குவர் சேனாவரையர். இங்கு 'உன்' என்பது ஒருவிருதியாகாது அம்மொழியின் இறுதியொலியாயிருப்பதும் நோக்கத்தக்கது. ஆத லால் ஈற்றயல் ஆ ஓவாகத்திரிந்த னவ்வீறு என்னுங் கருத்தால், அன்

நச்சினர்க்கினியர்க்கு முந்திய உனாயாசிரியாகிய இளம்பூணர்
சேனாவனாய்முதலியோர் யாரும் அவ்வீறுகள் வேண்டினுநிலர்.

ஆசிரியர் தொல்காப்பினர் ஏனை வடமொழியிற் பெறப்படாத
உயர்திணை அஃறிணைப் பாடுபாடுபற்றியும் அக்திணைக்குரிய பாலீறு
கன்பற்றியும் எஞ்சாமல் வரைந்தோறுமுதத்தோனே தமிழின் தனி
மொழித்தன்மையை உலகிற்கு உணர்த்துவாராய், 'னல்காணொற்றே ஆடே
வறிசொல்' என்றாற்போலும் சூத்திரங்கள் களவியாக்கத்துக் கூறியத
ஹேடமையான 'அன்னம் ஆனம்' எனப் பெயரியலுள்ளும் 'அன்னா
னள்ளாள்' என வினையியலுள்ளும் கூறி, செய்யுள்வழக்கிலேமாத்திரம்
வரும் மாரீறு முதலாயினபற்றியும் சூத்திரம் ஓதினார். அவர்க்குக் கிழ
வோன் மாயோன் என்புழி ஓன் என்பதொன்று பாலுணர்த்தும் ஈறென்
பறுகருந்தாயின், அதனையும் எடுத்தோதிச் சூத்திரிப்பான்றி உடம்பொடு
புணர்த்துக்கூறி உய்த்துணரவைத்தாரென்றல் பொருந்தாமையறிக.

இனி, அத்தொல்காப்பியனார் தாம் எடுத்தோதிற்றிலானும், அக்
தொல்காப்பிபத்தின்வழியே நன்னூற்பெயரினவகுத்து, அவர் உடம்
பொடுபுணர்த்தலாற்பெறவைத்த விபங்கோளீறுபற்றிக் 'கயவொடு ரல்
வொற் றீற்ற விபங்கோள்' எனவும், சேனாவசையரால் ஏம் ஈற்றின்
சிதைவென மறுக்கக்கிடந்த ஓம் என்பதோர் ஈறும் புதியனபுகுதலாற்
கொண்டு 'அம்மாமெம்மேமோமொடு' எனவும் வேண்டும் விசிற்பக் கூறி
முடித்து நூல்செய்த பவணந்திமுனிவரும் 'அன்னானள்ளாள் அர் ஆர்'
என்றே ஓதியொழிந்தாரன்றி ஓசாரமடுத்த வகார வகார ரகாரவீறு
கொண்டிலர்.

ஆன் ஈற்றின் வேறுபட்ட னவ்வீற்றின் ஓருபகுதி என்பதைச் சுருங்
கக்கூறவேண்டி 'ஓனீறு' என்று சொல்லப்பட்டிருக்கிறது. இதனை ஆனீற்
றின்வேறாகக் காட்டியது அளபெடைச்சொல்லும், அளபெடுத்தசொல்
லம்போலத் திரிந்ததன்றிரிபு பிறிதென்னும் வழக்குப்பற்றியென்க. இத்
தூற பத்திராநிபர் கூறியது முன்னொடுபின் மலைபுடையதாகாது.

இன்னும், தொல்காப்பியவுரையில் "உடம்பொடுபுணர்த்துக்கூறும்
ஓன் என்னும் ஈறு" என்ற நச்சினர்க்கினியர்க்கு ஓன் என்னும் விசிறி
யொன்று உடம்பொடுபுணர்த்தலாற்பெறப்பட்டதென்பது கருந்தாகு

குட்டித்தொல்காப்பியமெனப் புனைந்துரைக்கப்படும் இலக்கண விளக்கதூலாரும் நேயிகாத தூலாரும் அவ்வீறுகள் உளவாக ஒதினாரில்.

பாலுணர்த்து மீறுகப்பற்றித் தமக்குவேண்டியவாறெல்லாம் மாபு நிலைதிரிய எடுத்தோதிய வீரசோழியதூலாரும் அவ்வீறுகள்கொண்டிலர்.

பிர்தியதூல்களின் உரையாசிரியர் சங்கராநமச்சிவாயப்புலவர் முதலியோரும் கொண்டிலர். அதனால் நச்சினுர்க்கினியருரை ஆசிரியர்கருத் தோடு மாறுபடுவதாமென மறுக்க.

இனித் தொன்னூலாசிரியரும் உரையாசிரியரும் எடுத்தோதினாரில் தோனும், இலக்கியங்கண்டதற் கிலக்கணமியம்பல்பற்றிக் கிழவோன் முதலிய இலக்கியமுண்மையால் நச்சினுர்க்கினியர்கூறியவாறு ஒன் முதலிய வீறுகோடற்கு இழுக்கின்றும்பிறவெனின், அற்றேல் 'வில்லோன் காலன கழலே' 'தொடியோன் மெல்லடி மேலவுஞ் சிலம்பே' 'நல்லோர் யார்கொ ளனியர் தாமே' 'கழனி நல்லூர் மகிழ்நற் கென்னிழை, நெகிழப் பருவால் செப்பா தோயே' என்புழியெல்லாம் ஒன்முதலிய வீறுகோடற்கு இழுக்கின்றும். ஆயின், ஆசிரியர் ஆயிடை னளரயவீற்றயல் ஆகாரம் செய்புள்வதக்கிலே ஓகாரமாய்த்திரிந்தவருமென்னுங் கொள்கையராய் 'ஆவோ வாகும் பெயருமா ருளவே, யாயிட னறிதல் செய்பு ளுள்ளே' என்று பெயரியலுள் எடுத்தோதியதனை அது பயனில்கூற்றுக்குமாறிக்.

மென்று கருதுகிறார்கள்; அவர்க்கு அது கருத்தன்று; உடம்பொடு புணர்த்தலாற் பெறப்பட்ட ஈற்றயல் ஆகாரம் ஓகாரமாக நித்தியமாய்த் திரிதலையுடைய கைவிறென்பதே கருத்தென்க.

இனி 'ஆவோ வாகும் பெயருமா ருளவே' என்ற சூத்திரத்துள்ள உண்மையால் ஈற்றயல் அகரமும் ஓவாதல் பெறப்படும் என்கிறார்கள். அவ்வாறு ஒருரையிலும் காணப்படவில்லை. சேனாவரையருளையிலேழுதியிருக்கும் ஒருபகுதி தமக்கவித்கு ஆதாவாயிருப்பதாக நண்பரவர்கள் கருதுகிறார்கள். அது முழுதும் தமக்கவித்கே விரோதமுடையதாயிருக்கிறது. அதனால் தமக்கு விரோதமுள்ளபாகத்தை.....இப்புள்ளி கொடுத்து விலக்கிவிட்டார்கள். அவ்வாறு விலக்காது முழுதுமேழுதிக் கொண்டிபார்த்தால் உண்மை வெளியாகும். அவ்வுரைமுழுதும்வருமாறு.

ஆசிரியர் தொல்காப்பினர் பெயர்ச்சொல்லுளையன்றி வினைச்சொல் லுள்ளும் ஆகாரம் ஓகாரமாய்த் திரிந்துவருதல்பற்றிப் 'பாலநி வந்த அம் மு விற்றும், ஆவோ வாகும் செய்யு ளுள்ளே' 'ஆபென் கிளவியும் அவற் றோடுகொள்ளும்' என்று வினையியலுள்ளும் மயக்கமின்றி ஒதினர்.

அக்கருத்தேபற்றி நன்னூலாரும் 'பெயர்வினை யிடத்து னளாய வீற்றயல்-ஆவோ வாகலும் செய்யுளு ளுரித்தே' என்று குத்திரம் ஒதினர்.

இலக்கணவிளக்கநூலார் 'அந் நன்னூற்குத்திரத்தினையே பொன் போற் போற்றி எடுத்தோதினர்.

நெமிநாதத்தார் 'ஆபந்த வயர்திணைப்பேர் ஆவோவாள் செய்யு ளிடை' என்றோதினர். ஆகலின் ஆண்டு ஆ ஓவாகத்திரிந்துவருமென்பதே எல்லாவாசிரியர்க்கும் ஒப்பமுடிந்த கருத்தாவதன்றி ஒன்முதலிய விறு கோடல் கருத்தன்மை தெளிக.

இனி, வில்லான் முதலியவற்று ஆகாரம் ஓகாரமாய்த்திரிந்து வில் லோன் முதலியனவாக வருதற்கு அஃதொக்கும். கிழவோன் மாயோன் என்புழி அவ்வாறு ஆகாரம் ஓகாரமாய்த் திரிந்துவருமென்பதற்குக் கிழ வான் மாயான் என ஆனீற்றுமொழி வழக்கினு ளின்மையாலும், கிழ வன் மாயன் என்னும் ஆனீற்றுமொழிகளே உண்மையானும் ஆகாரம்

“உழாஅன், கிழாஅன் என்பனவோவெனின் அவை அன் ஈற்றுப் பெயர்; ஒருமொழிப்புணர்ச்சியான் அவ்வாறுநின்றன வென்பது. ஆன் ஈறாயவழி உழவோன் கிழவோன் எனத் திரியுமாறிக” என்பதாம். இதனால், கிழாஅன் என்பது அன் ஈற்றுப்பெயரென்று விளக்கமா யுரைக்கப்பட்டிருக்கிறது. ஆதலா லிது ஆனீற்றுப்பெய ரளபெடுத்து நின்றதெனக்கொள்ளற்கவென்பது குறிப்பாயிற்று. ஆகவே அவ் அன் ஈற்றுக்கு முற்பட்டிருக்கும் பகுதி யாது 'அது கிழமை என்னும் சொல்லாயிருக்கவேண்டுமென்பதும் பெறப்பட்டது.

இனி, 'ஆனீறாயவழி உழவோன், கிழவோன் எனத் திரியுமாறிக' என்றதனால், கிழமை என்னும் பகுதி ஆன்விசுவகிபெற்றவழி ஆ ஓ ஆதல் நித்தியமென்பதும் பெறப்பட்டது. இதனால், கிழவான் என் னும் சொல் இல்லையாத லறிக. இவற்றால், கிழவோன் என்பது கிழவன் என்பதன் திரிபன் மென்பதே பெறப்பட்டது.

ஓகாரமாய்த் திரிந்ததெனற்கு ஏலாமையின் ஈண்டைக்குமாத் திரம் ஏற் புழிக்கோடலால் ஓனீறுதோடுமெனின், நன்று கூறினும்! இலக்கியமெங் குஞ்செல்லாததொன்று இலக்கணமாவதின்மையின், ஒருவழி ஆனீற்றின் திரிபெனவிலக்கப்பட்ட ஓனீறு பிறிதொருவழி இலக்கணமாவது யான் டையதென்க.

அற்றேல், கிழவோன் மாயோன் என்பன முடிந்தவாறு யாதோ வெனின் வில்லான் என்புழி ஆகாரம் ஓகாரமாய்த்திரிந்து வில்லோன் என முடிந்தாற்போல ஓரோவழிக் கிழவன் மாயன் என்னும் அன்னீற்று மொழியின் அகாரமும் ஓகாரமாய்த்திரிந்து கிழவோன் மாயோன் என முடியுமெனக்கொள்க. இம்முடிபு 'ஆவோவாகும் பெயருமாருளவே' எனனுஞ் சூத்திரத்து உம்மையாற் கொள்ளப்படும். அச்சூத்திரத்துரையிற் கேளுவரையர் உழாஅன் கிழாஅன் என்பனவோவெனின் * * ஆனீறுயவழி உழவோன் கிழவோன் எனத் திரியுமாறழிக் என்றார். கிழவோன் என்புழிக் கிழமை என்பதுநின்று ஆன்விசுதியோடுபுணர்ந்த வழிக் கிழவோன் என முடிந்ததென்பது இவ்வுரையாசிரியர் கருத்தன்றும். இவரும் மற்றைத் தொல்காப்பியவுரையாசிரியரும் பதமுடிபு என்பதோர் இலக்கணம் பிற்காலத்தார்படைத்துக்கொண்டது தன்னொரு பொருள் கருதிக்கூறல் என்னும் குற்றத்தின்பாற்படுமென்று கருதினாராவர்.

இறையனார்களவியல் மூன்றஞ்சூத்திரத்துரையிலே தேய்வப்புலவர் நக்கீரனார் கிழவோன் கிழமை உடைமையிற் கிழவன் என்றுரைத்தனர். அவர்க்கும் அகரம் ஓகாரமாய்த் திரிந்துவந்ததென்பதே கருத்துப்போலும் இனி நன்னூலார்க்கும் இலக்கணவிளக்கநூலார்க்கும்

இனி, இறையனார்களவியல் மூன்றஞ்சூத்திரவுரையில், 'கிழவோன் (கிழமைபுடைமைபால்) கிழவன்' என்ற வாக்கியத்தாலும் அகரம் ஓகாரமாகத் திரிந்ததென்பதே அவ்வுரைகாரர்கருத்தென் றெண்ணுகுருக்கன். இதில், 'கிழவோன்' என்றசொல்லின்பொருளை விரித்துரைக்கக்கருதி, 'கிழமைபுடைமைபால்' எனக்காரணங்காட்டி, கிழவன் எனக் கண்ணழித்துரைக்கப்பட்டிருக்கிறது. அறுவை (அறுக்கபடுதலால்) துணி எனக் காரணங்காட்டிய கண்ணழிப்புரையுள் அறுவை துணியின்றிரிபாகாதவாறே கிழிவானும் கிழவன்றிரிபாகாதெனக் கொள்க.

இதுவே கருத்தாதல் 'பெயர்வினையிடத்துனளரயவீற்றயல்' என்னும் சூத்திரவுரையான் உணர்க.

மாயோன் என்பதற்கும் இம்முடிபு ஒக்கும். எனவே, நச்சினூர்க் கினியர் உடம்பொடுபுணர்த்தலாற்கொண்ட ஓனீற்றுச்சொல் என்றது போலியுரையாத லறிக. இதனானே பத்திராகிரியருரையும் மறுக்கப் பட்டது.

இனிக் கிழவோன் என்பதன்முடிபு இதுவாயினும், கிழவோன் என்பதும் கிழவன் என்பதும் சொன்னிலையால் வெவ்வேறு சொல்லே யாம், ஒன்றல்ல; அளபெடைச்சொல்லும் அளபெடுத்தசொல்லும் வெவ்வேறாயினாற்பே ல. ஆகவே கிழவோன் என்பது விளியேற்றுமை யிற் கிழவோய், கிழவோயே எனவரும்; அன்றிக் கிழவோனே எனவும் வரும். அவை கிழவன் என்பதன் விளியல்லவென்க. இவ்வாறுவரு தற்கு விதி 'ஏனைப் புள்ளி யீறுவிளி கொள்ளா' என்னும் சூத்திரமாம். அச்சூத்திரத்துரையிலே நச்சினூர்க்கினியர் கிழவோன் என்பது 'தொழி லிற்கூறும் ஆனென்னிதுதிபோல (வந்தான் வந்தாய் என வந்தாற்போல) யகரமாய் விளியேற்றலுங் கொள்க. அது, பெருங்கால் வைப்பி னாகிழ வோயே' 'மாயோய்' என்றாற்போலவருவனவும் கொள்க' என்றுகூறி யதுபற்றி யுணர்க. கிழவோயே கிழவோனே என்புழி ஏகாரம் விளியுருபாம். அதற்கு விதியும் அச்சூத்திரமேயாம். ஏகாரம் விளியுருபாமாறு 'தாரென்னவோங்குஞ்சடைமுடிமேல்' என்னும் 'திருக்கோவையா ருரையிலே 'பேதையரேயெனச் சிறுபான்மை ஏகாரம் பெற்றது' என்று பேராசிரியர் கூறியதனாலும் உணர்க.

இச்சொற்களின்வேறுபாடுகருதாது நன்னூலாரும் இலக்கண விளக்கநூலாரும் வாயிலான் என ஆனீறாய்நின்றசொல்லும் கிழவன் என அன்னீறாய்நின்றசொல்லும் விளிக்குமிடத்து முறையானே வாயி லோயே எனவும், கிழவோயே எனவும் வருமென்றுகொண்டு 'ஒருசார் னவ்வீற் றுயர்திணைப் பெயர்க்கண்' என்னுஞ்சூத்திரத்து, 'இறுதியவ்

இனிக் 'கிழவோனே' என்பதில் ஏகாரமே விளியுருபாகவேண்டு மென்றுகருதித் திருக்கோவையாருரையில், 'பேதையரே எனச் சிறுபான் மை ஏகாரம் பெற்றது' என்பதைக் காட்டுகிறார்கள். இதனால் ஏகாரம் பெறுது பெரும்பான்மை இயற்கைவிளியாமென்பதும் பெறப்பட்டமை

வாதல் அதனோடயறிந்தேயுறல்' என்று விதியமைத்தார். வாயிலோயே, கிழவோயே, மாயோயே என்பவற்றிற்கு எழுவாய்வேற்றுமையாய்நின்ற சொல் வாயிலோன், கிழவோன், மாயோன் என்பனவேயாம். இவற்றின் வேற்றுமைவரிசையை அடியிற்காண்க.

எழுவாய்	வாயிலோன்	கிழவோன்	மாயோன்
இரண்டாவது	வாயிலோனை	கிழவோனை	மாயோனை
மூன்றாவது	வாயிலோனொடு	கிழவோனொடு	மாயோனொடு
நான்காவது	வாயிலோற்கு	கிழவோற்கு	மாயோற்கு
ஐந்தாவது	வாயிலோனின்	கிழவோனின்	மாயோனின்
ஆறாவது	வாயிலோனது	கிழவோனது	மாயோனது
எழாவது	வாயிலோன்கண்	கிழவோன்கண்	மாயோன்கண்
விளி	வாயிலோய்	கிழவோய்	மாயோய்

இனி, வாயிலான் கிழவன் மாயன் இவற்றின் வேற்றுமைவரிசை வருமாறு.

எழுவாய்	வாயிலான்	கிழவன்	மாயன்
இரண்டாவது	வாயிலானை	கிழவனை	மாயனை
மூன்றாவது	வாயிலானொடு	கிழவனொடு	மாயனொடு
நான்காவது	வாயிலானற்கு	கிழவனற்கு	மாயனற்கு
ஐந்தாவது	வாயிலானின்	கிழவனின்	மாயனின்
ஆறாவது	வாயிலானது	கிழவனது	மாயனது
எழாவது	வாயிலான்கண்	கிழவன்கண்	மாயன்கண்
விளி	வாயிலாய்	கிழவாய்	மாயாய்

எனவே, வாயிலான் என்றற்போலும் இயல்பாகநின்றசொல்லின் வேற்றுமைமுடிபுமவேறே, வாயிலோன் என்றற்போலும் ஈற்றயல்திரிந்து நின்றசொல்லின் வேற்றுமைமுடிபும வேறேயாம். இவற்றின்முடிபு மாறிவாரா. வாயிலான்முதலியன வாயிலோன் முதலியனவாகத் திரிபு

யால், 'கிழவோன்' என்பது இயற்கைவிளியாமென அறிக. இச்சிறு புான்மைவரும் வீகாரமும் உயர்திணையின் னகரவீற்றுக்குரியதன்று. 'புள்ளியு முயிரு மிதுதி யாகிய-வஹிணை மருங்கி னெல்லாப் பெயரும்- விளிரிசை பெறுஉங் காலந் தோன்றிற்-றேளிரிசை யுடைய' தாய்வரும் என்பதனை இச்சூத்திரத்து நச்சினூர்க்கினியருரையால் அறியலாம். அஹிணைக்குரிய கள்விசூதி வழுவுமைதியாய் உயர்திணைக்கட செல்வது பொல இவ்வேகாரமும் உயர்திணைக்கடச்சென்றதென்பதே தொல்லாசிரி

பெற்றுமுடிவதற்கு விதி 'பெயர்வினை யிடத்து னளரய வீற்றயல், ஆவோ வாகனம் செய்யுளு ளுரித்தே' என்பது முன்னே தெளியப்பட்டது. ஆண்டுப் பெயரொனப் பொதுப்படவே ஒதியவதனால் வாயிலோனை வாயி லோனோடு என மற்றைவேற்றுமையுருபேற்றுநிற்குமிடத்தும் ஈதுதிரி தற்கு அவ்விதியே அமையும். வாயிலோய் என விளியேற்குமிடத்து அவ்விதிதற்கும் அவ்விதியே அமையும். அச்சுத்திரம் விளியேற் றுமையை விலக்குமாறில்லை. ஆகவே, 'ஒருசார் எவ்வீற் றுயர்தினைப் பெயர்க்கண்' என்னும் சூத்திரத்து 'ஆயுறிரிந்து' என்றது மிகைபடக் கூறலாதல் அறிக. வாயிலான் வாயிலாய் என வருதற்குவிதியாகிய இறுதியவ்வாதல்' என்பதே வாயிலோன், கிழவோன், மாயோன் என்பன முறையே வாயிலோய், கிழவோய், மாயோய் என வருதற்கும் அமையும். வாயிலோயே, கிழவோயே, மாயோயே எனவருதற்கு 'இறுதியவ்வாத லத னோடேயுறல்' என்றாலே அமையும்.

துண்ணிய உரையாசிரியர் பரிமேலழகரும், "மாயோயே மாயு யோயே" என்னும் பரிபாடலுரையிலே 'மாயோன் என்பது கரியோன் என்னும் பெருள்குறியாது பெயர்மாத்திரையாய்வின்றது ; அது விளி யேற்று 'மாயோய்' என்றாயிற்று என்று கூறினர். அவர்க்கும் மாயோன் என்பதன்றி மாயன் என்பது விளியேற்று மாயோய் என வாராதென் பதே கருத்துப்போலும்.

ம. நா. சோமசுந்தரப்பிள்ளை,

திருமருகல்.

யர் துணிபு. பின்னால்கு செய்த நன்னூலார், வழக்குப்பயிற்சிகோக்கியும், மாணக்கர் இடர்ப்படாது எளிதினுணரக் கருதியும் கள்விகுதி கூறிய வாறே இவ்வேகாரத்தையும் உயர்தினை விளியுருபாகக் கூறினர். இது, தொல்லாசிரியர்துணிபாகமாட்டாதென் றுணரத்தக்கது.

கிழவோன் என்றசொல் கிழவோய் என விளியேற்குமென்று மிகவும் விளக்கிக்காட்டுகிறார்கள். அவ்வாறு விகாரவிளி வாராதென் றொருவரும் சொல்வாரில்லை. அதனால், கிழவோன் என்னும் இயல்புவிளி யில்லையென்று நிரூபிக்கப்பட்டதாகமாட்டாது. மற்றையவெல்லா முடம்பாடே.

இனி, மாயோன் என்பது ஒப்பின்புடித்தலாற் பெறப்படுவதன் மென்றும், 'மாயோன்மேய்' என உடம்பொடுபுணர்த்தலாற் பெறப்பட் டது என்றும் காட்டியிருப்பது மிகவும் பாராட்டத்தக்கதே.

பத்திராதிபர்,

ஸ்ரீ:

புருவசரிதை.

(ககக-ஆம் பக்கத்தோடர்ச்சி.)

உருப்பசிப்படலம்.

அணைப்படாநீத்தமென்னவழிமதவருவிதாழும்
பணைப்படாமுகத்தநால்வாய்ப்பருமிதக்குன் மமன்னான்
பிணைப்படாக்கருங்கட்செவ்வாயுருப்பசிப்பிடியின்பினத்
துணைப்படா முலைமேற்சேர்ந்தவண்ணமேற்சொல்லுற்றும். (க)

வேறு.

நரப்பனசங்கொழுவிஞ்சிபலா
நாரத்திலவந் துடிநாகம்விளா
வாரத்திடைமலகந்திலகஞ்
சொப்பொலிகின்றது தென்றலொடும். (உ)

கொடியோடியமுல்லைகொழுங்குமுதம்
பொடியோடலர்கேதகைபுண்டரிகம்
படியோடலர்பன்மலரெம்மலருங்
கடியோடலர்கின்றதொர்காவகமே. (ங)

பொற்றூவியனத்தொடுபூவைகிளிச்
சொற்றூவுவ தும்பிகளம்பியதே
னிற்றூதிபமென்று நுகர்ந்தெழுபண்
கற்றூதுறுகின்றதோர்கன்னிவனம். (ச)

கன்னிப்பொழி லாடுகரும்புயலின்
மின்னுற்றனவாமெனவிண்ணுலகி
னன்னித்திலவாணகையார்நனுகித்
துன்னித்தனியாடல்காடங்கினரால். (ரு)

மறியுந்திரைவாரிநியூட்டமுதஞ்
செறியும்பொழுதெய்து திறத்தினையன்
றறியும்படிசெய்வதுபோலலை
ரெறியும்புனலாடவிழைத்திறுவார். (ஈ)

செல்லிற்குமுயர்ந்தசினைப்பொதுளு
மல்லிப்புதுமாமலரைந்தருவின்
வல்லிக்குலமென்னமலர்க்கையினற்
புல்லிப்புனைபோதுபுனைந்திடுவார்.

(எ)

மேகந்தொடநின் றுவிரிந்தமடற்
பூகங்களம்வென்றபொறுமையினால்
வேகங்கொடிமுத்துவிசிப்பனபோ
லாகங்குளிருசலசைத்தசைவார்.

(அ)

சந்தங்குளர்கொங்கைகளைச்சரியா
யந்தம்பெறலென்றழல்கின்றவர்போற்
கந்தங்கள் கமழ்ந்தகனங்குழலார்
பந்தங்கைகொடென்றுவர்பற்றுவரால்.

(ஆ)

பாய்கொண்டைவிழிக்கடையநடை
நோய்கொண்டவரென்னதுடங்கிடையார்
வாய்கொண்டநிறத்துவர்வாய்ப்பதபுழக்
காய்கொண்டிகழங்குபயின்றிடுவார்.

(க)

அங்கன்னவர்தாம்வினையாடுதலுஞ்
சிங்கநதிகராய்வருதெவ்வடரும்
வெங்கண்ணசுரர்க்கிறைவேலையொஞ்
சங்கம்மளவாய்நடைதந்திடுவான்.

(க)

வடகுன்றமெனப்பொலிமாற்புடையான்
கடலன் றிடியேறனகட்டுரையா
னுடல்கொண்டவருனுதித்திடுநெடுங்
குடர்கொண்டவனண்டர்குலப்பகையான்.

(க)

எமதண்டமுமீசனிலைக்கழுவுந்
தமையஞ்சிடவிஞ்சுதனிப்படையான்
சுமையென்றுகைக்கொடிதொய்யமனக்
கமையின்றியழற்பொலிகண் ணுடையான்.

(க)

நாலானகடற்படையின்னடுவண்
 னூலாலமென்க்கனலாகுமெனச்
 சூலார்மழைமேகமெனச்சலவுங்
 காலாளியதோர்கடவாநடவா.

(கச)

வருகேசியவ்வானமடந்தையர்பொற்
 குருகேய்சிலுசெங்கைகுவித்திடமைப்
 பொருகேசியுருப்பசிபோது தல்கண்
 டருகேகியெடுத்தகல்வானகல்வான்.

(கரு)

பொறிவெம்புலிவாயிடெபுக்கியமான்
 மறியென்பனபோன்மனமாழ்கியயர்ந்
 தறிவொன்முமிலாநுயர்வானடைய
 வெறிகெண்டைவிழிச்சியரேங்குதலும்.

(கசு)

ஓராழியவையமுகைத்துலகி
 வீராதவரெய்தினரென்னநெடுந்
 தேராதவனோடுநிறிந்திடும்பு
 போராழியனஞ்செவிபுக்குதலும்.

(கசு)

வந்துற்றனன்மாமதிமைந்தன்மக
 னந்திப்பிறைவாணுதலீரழியுந்
 சிந்தைத்துயரென்கொல்தெரித்திரென
 வந்தக்கொடியன்னவர்பன்னுதலும்.

(கசு)

எத்திக்கினிலேகினனென்றிடலும்
 நித்திக்குமொழிச்சியர்சேணிடையே
 யித்திக்கினிலென்றனரென்றிடலும்
 டத்திக்கினிலேகினன்னவனே.

(கசு)

தண்டாரவனெகுதடத்திடையே
 கண்டாரவசேசர்கடக்காரேற
 யண்டாதவனன்னவனாங்குனெறும்
 விண்டாவ்வென்னவிரைந்திடலும்.

(உ௦)

எங்கேருவதேகலடாகனகப்
பங்கேருகமின்னபைந்தொடியை
யிங்கேருகின்றிலையேலுனைவிண்
கங்கேருகரும்படிகாட்டுவனூல்.

(௨௧)

என்றங்கையிருஞ்சிலைகால்வனையா
மின்றங்கியநாணிவிசித்துநெடுங்
குன்றங்கடகார்ந்துகுலைந்திடவான்
சென்றங்கதிராச்சிறுநாணெறியா.

(௨௨)

கண்டேயொருமானிடன்விர்கடுமைக்
கெண்டோளவனெழிகரென்னவியந்
துண்டேனிலனாருயிரென்றுரையாத்
திண்டோளவன்வெங்கணைசிற்தினனே.

(௨௩)

இடியொப்பனவெங்கனலேயவனநீள்
தடியொப்பனசண்டனைவென்றனவிப்
படியைப்பொடிசெய்வனபண்ணவர்தங்
குடிக்கெட்டிவிட்டகொடுங்கணைகள்.

(௨௪)

ககனந்தொடுகுன்றிடைகார்மழைநீ
ருகுசந்தியின்விசுவதொப்பெனவே
சகமங்கைதணப்பிலதாகியபொற்
சிகரம்பொருதோண்மிசைசென்றுறலும்.

(௨௫)

குறுமூர்வின்னைத்தகுணத்தவனாய்க்
கறுவோடுசதாகதியம்புதொடுத்த
துறுதேர்வறுகேசியையோதமிழுந்
தெறிவேலையினீரிடையிட்டனனே.

(௨௬)

அக்கேசிபெறும்படையானவெலாந்
திக்கேகதியாச்சிதறுற்றிடலு
மிக்கேர்மொழிமின்னைபெடுத்திகல்வேன்
மிக்கோனுமிமைப்பினில்மீண்டனனே.

(௨௭)

வேறு.

தெளிந்தவென்றியப்புருவா மணிநெடுந்தோமேல்
முருந்தவாணகைதனைக்கொடுபோய்மலர்முகைவாய்
விரிந்தகற்பகநீழலில்விண்ணாவர்பாவ
விருந்தவாயிரங்கண்னுடைக்கடவுண்முன்னிந்தான். (உஅ)

தெளித்ததேமொழிமடந்தையைக்காண்டலுஞ்சினத்தீத்
தளிர்ந்ததாமெனத்திகழ்சடாமுனிதருசலத்தா
லொளித்ததன்னகர்வளமெலாங்கடல்கடைந்தொருவ
னளித்ததாமெனக்களித்தனமரர்நாட்டரசன். (உசு)

வெய்வவாள்வலியவுணர்கைப்புருந்துளம்விம்முந்
தையலாடனைமீட்டளித்ததற்குபகராஞ்
செய்யுமாநிலைன்றியமுனக்குமால்செய்யு
மையவாள்வியணங்கினைப்பெறுகெனவழங்க. (உ௦)

சங்குபோதுவதென்றுகொலென்றனுமொளிவாய்ந்
தோங்குபூண்முலைகேட்டியென்றொருவுமொன்றுதவி?
யாங்கிம்மன்னையமணரிற்காண்டியேலவனை
நீங்குகென்றனன்குன்றெறிவயிரவாள்நிருபன். (உ௧)

என்னவோதியம்மடந்தையீதலுமிகல்வேன்
மன்னர்கேசரியாகியபுருவாமகிழ்ந்து
கன்னல்வாய்மொழியுருப்பசியிளமுலைகலந்து
பொன்னினுசனத்திருந்தனன்பின்னதுபுகல்வாம். (உ௨)

உருப்பசிப்படலம் முற்றும்.

(தொடரும்)

உதவிப்பத்திராதிபர்.

ஸ்ரீ:

அநுதாபக்குறிப்பு.


0

நம் மதுரைத்தமிழ்ச்சங்கத்தின் வித்வதங்கத்தினருள் ஒருவரான சன்னாகம்வித்வான் ஸ்ரீமத்-அ. குமாரசுவாமிப்பிள்ளையவர்கள் துர்மதி வருஷம் மாசியீ 25௦௨ இரவு இவ்வுலகவாழ்க்கையைத் துறந்தார் என்று தெரிந்து மிகுந்து வருந்துகின்றோம். இவர் தென்மொழியிற் சிறந்த பண்டிதர். வடமொழியும் வல்லுநர். நம் மதுரைத்தமிழ்ச்சங்கத்தொடங்கியகாலந்தொட்டுச் சங்கத்தின் அங்கத்தினராயிருந்து செந்தமிழ்க்கு நீண்டகாலமாக வேண்டும் விஷயங்கள் எழுதியும், தமிழ்ச்சங்கத்தார் நடத்திவரும் தனித்தமிழ்ப்பரீக்ஷையிற் பரீக்ஷகராயிருந்து வினாப்பத்திரங்கள் எழுதியனுப்பியும், தமிழ்ச்சங்கத்துக்கு உதவிபுரிந்திருப்பதோடு, சிறந்த செய்புளாலும், செவ்வியநடையாலும், சிற்சில தமிழ்நூல்களியற்றியும், வடமொழியினின்று மொழிபெயர்த்துதவியும், சிலவற்றிற்கு உரையெழுதியும், அவற்றை அச்சிடுவீத்தும், தமிழுலகுக்கு உபகரித்து மிகுக்கிறார். இவருடைய விருத்தார்த்தங்களை, அடுத்துவரும் ஸ்ரீமத்கந்தையபிள்ளையவர்களொழுதிய விஷயத்தில் விரிவாய் அறியலாம். இவரது கல்வித்திறமைகண்டு இலங்கையரசினர் இவர்க்கு ரூ. 250 (ரூபா இருநூற்றைம்பது) பரிசளித்துக் கௌரவித்திருக்கிறார்கள் என்று தெரிகிறோம். இத்தகைய புலவர்பெருந்தகையை இழந்துவருந்தும் அவருடைய நன்மக்களுக்கு நமது அநுதாபத்தைத் தெரிவிக்கிறோம்.

பத்திராதிபர்.



குமாரசுவாமிப்புலவர்.



அருமைபெருமைவாய்ந்து அறிவு ஒழுக்கங்களானுற்ற ஆப்தசிகாமணியும், வடமொழி தென்மொழிகளில்வல்ல கவிஞ்சிகாமணியுமாகிய யாழ்ப்பாணச் சன்னாகத்துக் குமாரசுவாமிப்புலவர் சிவபதமடைந்தனர் என்னுஞ் செய்தியைக் கேள்வியுற்ற தமிழுலகம் அருமணியிழந்த நாகம் போலக் கையாற்றுக் கவலையின் மூழ்குவதாயிற்றே! நுணங்கியகேள்வியும் வணங்கியவாயுமுடையாய்ச் சொற்பிரபஞ்சமே வடிவுகொண்டு படியில்வந்தனைய செழுந்தமிழ்வள்ளலாகிய இப்புலவர்பெருமானைப் போலக் கற்பவருளங்கொள்ளுமாறு கற்பகமென்னச் சொற்பொருட்களிக்

கும் தேசிகோத்தமர்கள் யார்கோலோ என்று மாணவரெல்லாம் தவலா நிற்கின்றனரே! நஞ் செந்தமிழணங்கின் செய்தவப்பெற்றியு மின்ன தாயிற்றே!

இப்புலவர்தி ல கர் , யாழ்ப்பாணத்து . உடுவிற்பதியில்வசித்த வேளாண்குலத்தினராகிய சந்திரசேகரர்மாபிலே முத்துக்குமாரகவிராய ருக்குப் பௌத்திராய்ச் சிவபத்தி அடியார்பத்திகளிற் சிறந்த அம்பல வாண்பிள்ளை என்பவருக்கு அருந்தவப்புதல்வராய்ச் சுன்னாகத்திற் பிறந்து, நல்லொழுக்கமும் துண்மதியும் உடன்வளர வளர்ந்து, முரு கேசபண்டிதரிடம் தமிழும், நாகநாதபண்டிதரிடம் ஸம்ஸ்கிருதமும் கற்று வல்லராகி, மாணவர்பலர்க்கு இலக்கண இலக்கியங்களையும் பிற நூல்களையும் கற்பித்தலையும், பத்திரிகைகளுக்கு வாதவிடயங்களும் பிறவுமாக அரியவிடயங்கள் எழுதுவதையும், நூலுகைகளைப் புதியன வாக இயற்றுவதையும் தொழிலாகக்கொண்டு, தமிழ்ப்புலமைபிலும், கவிபாடுதலிலும் மிகச்சிறந்தவராய்த் தமிழ்நாட்டுக்குப் பேருபகாரியாய் விளங்கினர். நூலுகைகளைத் தேடி இடைவிடாது கற்றலும் கற்றவாறு ஒழுகுதலும் கைகூடப்பெற்றவர். கல்வி செல்வங் காரணமாக அகம் காரங்கொண்டு பழி பாவங்களைத் தேடிதலும், புகழ் பெருங் காரணமாக ஆடம்பரவேடம்பூண்டு அவமானமடைதலும் அறியாதவர். “தூக்கின்- மெலியது மேன்மே லெழச்செல்லச் செல்ல-வலிதன்றே தாமுந் துலைக்கு” எனவும், “முழுமணிப் பூனுக்குப் பூண்வேண்டர் யாரே-அழகுக் கழகு செய்வார்” எனவும் வரும் ஆன்றோர் வாக்குக்களும் ஈண்டு நோக்கற் பாலன. இவரிடம் முறையாக நெடுங்காலங் கற்றோரும் இடைபிடையே ஐயங்களை வினவித் தெளிந்தோருமாக உள்ளவாற்றிகப் பலராவர். ‘பொன் னகருமல்லாது புகலுண்டோ’ என்பதுபோலப் புகழ்ந்து, கடிதவாயிலாக ஐயங்களை வினவித் தெளிந்தும், நூலுகைகளைப் பார்வையிடுவித்தும் உதவிபெற்றுக்கொண்டுவந்த வடதேயப்புலவரும் பலராவர். இவ்வாறு கற்றோர்க்கும் மற்றோர்க்கும் உற்றிடத்துதவும் பெற்றினோக்கி இவரைப் புலவாசிர்தாமணி எனக் கூறுதல் ஒருஞான்றும் புனைந்துரையாகாது. மாணவர்பார்க்கும் பரோபகாரமாகச் சொற்பொருள்தெளிக்கு நற்குண மாண்பும், ஆற்றலும், முன்னொருகால் யுங் சிறப்புப்பாயிரமாகக் கூறிய பின்வரும் ஆசிரியப்பாவின் அடிகளால் ஒருவாறு புலப்படும். அவ் வடிகள்

“மங்குல்கண் படுக்கும் பொங்குபூந் தருக்களின்
விண்மணி வெயில்புகாத் தன்மணி நிழற்சிழ்ச்
செந்தார்ப் பொலிந்த சிறுபசங் கிளிகள்
மேவிய காதலிற் பூவைகட் கென்றுஞ்
செந்தமிழ் மொழிகளைச் செவ்விதற் பாரிற்றல்
தம்பயன் கருதாத் தன்மையின் யரீஇ
மாணவர் தமக்குப் பேணியே நாளுங்
கலையழு தளிக்கு நிலைமையின் வழாஅ
ஆன்றமை புலத்தூச் சான்றோர் செயலென
இறும்பூது பயக்கு நறும்பொழி லுடுத்த
சன்னைமா நகரின் மன்னுபே ரறிஞன்;
எல்லார்க்கு நன்றும் பணித லவருளுஞ்
செல்வர் தமக்கே செல்வமென் றுரைத்த
பொய்யில் புலவன் பொருளுரைக் கிலக்கியம்
ஆகப் புகலுஞ் சோகமில் பெரியோன்
வடமொழி தென்மொழிக் கடனிலை கண்ட
இத்தலம் புகழும் வித்துவ சிரோமணி
ஆரியனேன் மனமா மணிநீர்ப் பொய்கைபின்
மலர்ந்திடுஞ் செந்தா மரைமல ரடியான்
துங்கமார் குமார சுவாமிப் புலவன்”

என்பனவாம்.

பிள்ளைமைக்காலந்தொட்டுப் பத்திரிகைகளிலும், மாசிக சஞ்சிகை
களிலும் நூன்முதல்களிலும் இவரால் எழுதப்பட்ட வசனவடிவமைந்த
விஷயங்கள் செந்தமிழ்நூல்தேன்பிலிற்றிப் பத்தழகும்பயின்று, விவா
தச்செறிவாற் போலிக்கொள்கைகளைச் சண்டமாருதம்போற் சென்று
தாக்கித் தலைகுனிவிக்குந் தன்மையன. பிறரைத் தெருட்டுமுகத்தால்,
பரோபகாரமாக நூலுரைப்பிழைகளை நுண்ணிதினாய்ந்து இவரால்
வெளியிடப்பட்ட எதிர்நூல்களும் பல. “போலிநாவலர்கள் புரைபட
வியற்றிய-நூலுரைப் பிழைகளை நுண்ணிதி நாய்ந்தவர்” என இவரைப்
புகழ்ந்துகறினாரு முளர். இவரார் பாடப்பட்ட பிரபந்தங்களும்,
சிறப்புப்பாயிரங்களும், முத்தகச்செய்யுட்களும் எத்தனையோபல. சுனி
கள் செவ்விய மதுரஞ்சேர்ந்த சீரிய கூரிய திஞ்சொற்களானமைந்தன;

ஒழுங்கிய ஓசையும் விழுமியபொருளுங் கொண்டுள்ளன. இவர் மொழி பெயர்த்துப்பாடிய மேகதூதக்காரிகை, ஏகவிருத்தபாரதம், இராஜோ தந்தம், சாணக்தியநீதிவெண்பா “முதலியன நன்றியைக்குமுரைவழி நன் னெடுங்-குன்றிசைப்பத்பேல” அலுவல் வடநூற்பொருண்மான்பையும், செந்தமிழ்ப்பாடற்செவ்வியையும் நன்கு புலப்படுத்தவனவாகும்.

சாணக்தியநீதிவெண்பா என்னும் நூலுக்குச் சிறப்புப்பாயிரமாக யாழ்கூறிய கவிஞரும் உரிமைபற்றி நண்டுக் காட்டப்படுகின்றன.

உலகுபுகழ் வடமொழியி லுயர்சாணக் கியகவிஞ னுரைத்த நீதி, குலவியநூ லுறும்பொருளைப் பத்தழகு நவாசமுந் குதிக்கொன் டாட, நிலவுதமிழ் வெண்பாவி லெளவைமொழி யிதுவென்று நிலத்தோர் கொள்ளப், புலவர்புது விருந்துகொளப் பெயர்த்துரைத்தான் யாவ னென்றிற் புசலக் கேண்மோ.

மன்னியசெந் தமிழ்மொழியும் வடமொழியு மினிதுணர்ந்தோன் மாசில் வாய்மை, தன்னிமிகு குணக்நன்று கவிஞர்சிகா மணியாகித் துலங்குந் தோன்றல், பன்னுமென்போ லியர்பலர்க்குப் பலகலைநூ லளித்தருளும் பரோப காரி, ஈண்னையெனு நகராளி குமாரசுவா மிப் பெயர்கொள் ச்குணான் மாதோ.

சிசபாலன்கதை, சண்ணகிகதை, இதோபதேசம், தமிழ்ப்புலவர்சரித் திரம் என்பனவும் “செந்தமிழ்”ச் சங்கியைகளிலுல் பிறபத்திரிகை களிலும் வரையப்பட்ட அரியவிஷயங்களும் வாக்கியத்தொடைவன்மை யைக் காட்டும். தண்டியலங்காரப்புத்துரை, யாப்பருங்கலக்காரிகை யுரை, அகப்பொருள்விளக்கவுரை, நீதிநெறிவிளக்கப்புத்துரை, இராமா யணஅரும்பதவுரை, இரகுவம்மிசக்கருப்பொருளுரை முதலியனவும், இலக்கணசந்திரிகை, வினைப்பகுபதவிளக்கம் என்பனவும் உரைவன்மை யையும் இலக்கணஇலக்கியஉணர்ச்சியையும் நன்கு காட்டும். செந்தமிழ் வள்ளலும், மதுரைத்தமிழ்ச்சங்கத்தாபகருமாகிய, ஸ்ரீமார். பாண்டித் துரைத்தேவரவர்களும், மாட்சிமைதங்கிய இராஜாஜேஸ்வரரேதுபநி மகாராசர் அவர்களும் நம் புலவரவர்கள்மாட்டுப் பெருமதிப்புடையார்க ளென்பது, அன்னவர் விசேஷாபிமானம்பெற்றுப் புலவரவர்களால் வெளியிடப்பட்ட நூலுரைகள் காட்டும்.

புலவரவர்கள் அப்பெரியாரீது பாடிய கவிஞருள்ளும் நான்குகவி கள் இயைபுபற்றி நண்டுக் காட்டப்படுகின்றன.

புரீமாந். பாண்டித்துரைத்தேவரவர்கள்மீது பாடியன.

திக்குலவும் புகழானன் பிரபுகுல சிகாமணியாய்ச் சிறந்த சீலன்
அக்கிரகண் ணியன்பொன்னுச் சாமியேனு நாபால னருளும் பாலன்
நக்கனடி யவர்பாலன் பேறுளத்தன் வெண்ணீறு நண்ணும் பாலன்
தக்கபொரு ணிலவுகலை விரோதனுபர் சற்சங்க சனனு கூலன்.

பூதேவன் புகலியர்கோன் முதலறிஞர் தமிழ்நூலின் பொருள்க ளுள்ள
மீதேவன் புறமருளிப் பதித்தேவன் தேவனேனும் வெளிநு நீங்கி
நீதேவ னெனக்கொண்டு நிலத்தேவன் பனைகடந்து நெறியின் றீசன்
மாதேவன் பதத்தேவன் மகிழ்பாண்டித் துரைத்தேவ மன்னன் றானே.

மாட்சிமைதங்கிய

சேதுபதிமன்னரவர்கள்மீது பாடியன.

சீதை காவல னாதியி னாட்டிய தேவ ராலயம் போற்றிடுங் காவலன்
நீதி காவலன் தொன்னெறி காவலன் நீடு முன்னவர் செய்தரு மங்களின்
பாது காவலன் பாவலர் காவலன் பலமுய வைதிக சைவர்கள் காவலன்
சேது காவலன் செந்தமிழ்க் காவலன் சீர்த்தி ராஜரா சேசுர மன்னனே.

ஓதுதமிழ்ப் புலவார்சரித் திரமா மிந்நூல்

உயர்ச்சிபெற வுபகரித்த செல்வச் சீமான்

தாதுமவி தளவமலர் மாலை மார்பன்

சயவீர ராசரா சேசுர ரப்பேர்ச்

சேதுபதி நாபாலன் பலநூல் கற்றோன்

செய்யதமிழ் வளர்க்குமபி மான சீலன்

மாதுபதி ராமேச னருளால் வேண்டும்

வாங்குள்ளாம் பெற்றினிது வாழி மாதோ.

புலவரவர்களது சொற்பொருளுணர்ச்சிவன்மையையும், ஸம்ஸ்கிருத நூலுணர்ச்சியையும், அவர்களால் வெளியிடப்பட்ட இலக்கியச்சொல்லகராதியும், ஹை புலவரவர்கள் உதவிகொண்டு ஸ்ரீ மான் . நீதிபதி கு. கதிராவேற்பின்னையவர்களால் தொகுக்கப்பட்டு, மதுரைத்தமிழ்ச்சங்கத்தாரால் அச்சிடப்பட்ட அகராதியும், மொழிபெயர்ப்பு நூல்களும் காட்டும். இவர்களால் தமிழுலகம் அடைந்த நன்மையோ அளவிடற்கரியது. தக்கவாறு அபிமானிப்போருதவியும் பிற உதவிகளும்வாய்க்கப் பெற்றிருக்குமாயின் நம் புலவரவர்கள் எத்தனையோ அரிய பழந்தமிழ் நூல்களைபெல்லாம் பிழைபின்றிப் பரிசோதித்து அச்சிட்டும், புதியன வாசுப்பல்லுள்ளன இயற்றியும் இன்னும் விசேஷமாக உலகிற்கு உபகரித்திருப்பார்கள்.


இவர்கள் பாடிய செய்யுட்கள் முழுவதையும் ஒருங்குசேர்த்துக் “குமாரசுவாமிப்புலவரவர்கள் பிரபந்தம்” என்னும் பெயரோடு அச்சிட்டு வெளிப்படுத்தினால், அது, இத்தமிழுலகிற்கு பெரும்பயன் நலனோடு, புலவரவர்கள் தமிழ்ப்புலமைகாரணமாக அமைக்கப்படுந் தக்க ரூபகச்சின்னங்களுள் ஒன்றாக நின்று நிலவும் என்பது எமது கருத்து.

இத்தகைய அருமைபெருமைவாய்ந்த புலவர் பெருந்தகையத் தமிழுலகம் இழக்கப்பெற்றது நம்மனோர் தவக்குறைவென்றே பின்னும் கூறி இவ்வளவில் முடிக்குதும். இவர் இச்சங்கபுலவருள் ஒருவராதலின், இவர் சிவபதமுடைந்தமைகாரணமாக எழுதப்பட்ட இவ்விஷயமும் ‘செந்தமிழுக்கு உரியதென்றே கொள்ளுதும்.

இங்ஙனம்,

தென்கோவை, ச. கந்தையபிள்ளை.

குமாரசுவாமிப்புலவர்



இவர், யாழ்ப்பாணத்திலுள்ள சுன்னாகமென்னுமுமிலே, வேளாளர் குலத்தவரும் சைவசமயத்தவருமாயிருந்த அம்பலவாணப்பிள்ளை யென் பவருடைய புத்திரர். இவர் பிறந்தகாலம் பிரமாதீசவருடம் தைமீ ௧௮-ந் திகதி ஞாயிற்றுக்கிழமை. இவர் முத்தகச்செய்யுள் பாடுவதில்முதன்மை கொண்ட முத்துக்குமார்க்கவிராசருக்குப் பௌத்திரர். அவ்ஔரவர்களாய் விளங்கிய நாகநாதபண்டிதர், முருகேசபண்டிதர் என்னுமிருவரிடத்தும் முறையே வடமொழிதென்மொழிகளைக் கற்றவர். அவ்விருமொழியினும் நிரலே சிறந்தவித்துவான்களாய்விளங்கிய நீர்வேலிச் சங்கரபண்டிதர், நல் லூர் ஆறுமுகநாவலர் என்னு மிருவரிடத்தூஞ் சிற்சில நூல்கள் கேட்டு முள்ளவர். இவ ரிளமையிலே கூரியமதியும் பாரியவறிவும்பொருந்தி நூல் களை நாடுந்திறமும் கவினைப் பாடுந்திறமும்பொருள்பெற்றவர். மாட்டார் செய்யும் பாட்டார் நூல்களிலு முரைகளிலுமுள்ள பிழைகளையும் நுண் மான்புலங்கொண்டு நுழைந்து காண்பதிலும், கண்டு அப்பிழைகளைக்காட் டிக் கண்டனங்கள்செய்வதிலு மதிசமர்த்தர். ஏழாலை யென்னுமுமிலே தாமோதரம்பிள்ளையினுற் ருபிக்கப்பட்ட தமிழ்வித்தியாசாலையிலும், வண்ணார்பண்ணையென்னுமுமிலே ஆறுமுகநாவலரற் ருபிக்கப்பட்ட தமிழ்வித்தியாசாலையிலும் தலைமையுபாத்தியாயராகவிருந்து படிப்பித் துப் பலரைப் பண்டிதராக்கினவர். நீதிபதி, கதிரைவேற்பிள்ளையெழுதிய அகராதிக்கு முதலியாக்கினவர். பிறர்செய்த நூலுரைகளைத் தம்மதியாற் சமூகியுமாக்கினவர். தாமும் புதிய நூலுரைகளைப் பிழையற முன்னோர் நூலுரைகளைத் தமூகியுமாக்கினவர். ஆக்கிய நூலுரைகளுள்ளே, சிசுபால சரிதம், இலக்கணசந்திரிகை முதலியன விவரது வடமொழியுணர்ச்சி வன்மையை நன்குகாட்டும். வினைப்பகுபதவிளக்கமுதலியன தென்மொழி யிலக்கணவன்மையை நன்குகாட்டும். இராமாவதாரக்குறிப்புரை முதலி யன வடமொழியிலக்கியவன்மையை நன்குகாட்டும். மேகதூதக்காரிகை முதலியன கவியாக்குற் திறமையை நன்கு காட்டும். தமிழ் வாக்கியங்களைச் சிறப்புறத் தொடுக்கும்வன்மையைச் செந்தமிழ்ப்புத்திரிகை நன்குகாட் டும். இவைகாட்டு மிவர்திறமையோ பலவாயினு மவற்றுட் சிலவாயினும் பல்குமென்றஞ்சி சுண்டுக் காட்டிற்றிலம். அவற்றையெல்லாம் யாம் பின் விரிவாகவெழுது மிவரசரிதத்துட் காட்டும். அங்குக் காண்க.

குமாரசுவாமிப்புலவர்கள் தேகவிபோகக்கவிகள்.

ஏகவிருத்த குமாரசுவாமிப்புலவர் சரிதம்.

திருமருவு யாழ்ப்பாண மேவுசன் னைப்பதிச்

செம்ம லம்பல வானானுந்

திசுழ்மேழி யின்பெருஞ் செல்வர்க்கொர் செல்வனாய்த்

தோந்துவட மெழிதென் மொழி

தருமருவு பொழில்புறஞ் சூழ்மே ழூழையிற்

முமோ தான்றந் திடுந்

தமிழ்ப்பெருங் கழகமுட னுறுமுக நாவலத்

தனிமணிமுன் வண்ணை வைத்த

வுரைமருவு கல்லூரி தனினலா சிரியனா

யுற்றினிது கற்பித் திடா

வோதுபல நூலுரைகள் செய்து தமிழ் நாட்டினுக்

கோர்தீப மென விளங்கி

வாமருவு புதல்வனம் பலவாண பிள்ளையொடு

மற்றை முத்துக் குமா

மைந்தனுந் துயர்கொளக் குமாரசுவாமிப் புலவ

மகபன்வின் னுற்றன னரோ.

வேண்பா.

ஆண்டுநிகழ் தன்மதியி லாயதும்ப நன்மதியிற்

பூண்டவிரு பாணந்திற் புந்தியினி—னீண்டகலை

புர்தசுழி சன்னைக் குமாரசுவா மிப்புலவர்

பேர்மணிசென் மேற்கதிநாட் பேறு.

சங்கப் புலவர் தனிமதிப்புப் பெற்றிருந்தா

னங்கப் புலவ ரதிமதிப்புந்—தங்குவான்

கூடிவன்கொல் வின்னைக் குமாரசுவா மிப்பெயரோன்

பாடுங் கவிஞர் பதி.

கட்டளைக்கலித்துறை.

வழுவின்றி நூல்பல கற்போர்க் குரைக்க மதியினோடும்
பிழையின்றி நூல்செயச் செய்பாரைக் காட்டப் பெரிதுரைகள்
பழுதின்றி நாட்டக் குமார சுவாமிப் பெருமணிபோல்
இழிவின்றி யோங்குந் தமிழ்நா டெவரை யினியெய்துமே.

சுத்திகொ ளாய்தமிழ்ச் சுண்ணைக் குமார சுவாமிபையாம்
வித்துவ சூடா மணியெனக் கூறிடல் வேண்டுங்கொலோ
சித்திர மாக வான்மதி தீட்டித் திகழ வைத்த
உத்தம மானபன் னூல்க ளெடுத்தினி தோ துமன்றே.

பெருந்தனு விட்டுக் குமார சுவாமிப் பெருமன்சென்ற
தருந்தமிழ் கற்பவ ராற்றுந் தவக்குறை வோவலதெம்
பருந்தமிழ் நாட்டின் றவக்குறை வோதமிழ்ப் பாவைசெய்த
விருந்தவப் பேற்றின் குறைவோ வெதுவென் றியம்புவமே.

இங்ஙனம்,

சி. கணேசையர்,

புன்னுலைக்கடவேவர்.

உ

பிழைதிருத்தம்.

சேன்ற தைப்பகுதியில் (தோகுதி-௨௦. பகுதி ௩-ல்) ௧௨௩-ஆம்
பக்கத்துக்குப்பின் பக்க எண்கள் ௨௨௪ முதல் ௨௩௨வரை கொடுத்திருப்பது பிழை. அவற்றை ௧௨௪ முதல் ௧௩௨ வரையுள்ள எண்களாகத் திருத்திக்கொள்ளவேண்டும்.

பத்திராதிபர்.

ஸ்ரீ:

புத்தக மதிப்புரை.

—(K)0(X)—

1. சாணக்கிய சாகஸம் என்னும் சந்திரகுப்தசரித்திரம் (இரண்டாம்பாகம்):—இது, ஸ்ரீமதி பாலம்மாளால் எழுதப்பட்டது. இதன் முன் வெளிவந்த இதன் முதற்பாகத்தினும் இது பலவிதத்திலும் திருந்தியதாய் அமைந்திருக்கிறது. இதில் அருமைவாய்ந்த நீதிநூல் முடிபுகளுக்கு நிதர்சனமாகக் காட்டக்கூடிய பலசரிதங்கள் அடங்கியுள்ளன. வாக்கியங்கள், படிப்பவர் விருப்புறுமாறு தெளிவும் இனிமையும் செவ்வியநடையும் இயைந்தன. சந்தர்ப்பாதுகுணமான ஒழுக்கவழக்கங்களும் உலகியலும் அறியக்கிடந்தன இன்னோன்முத்தகங்கள் மிகுதியாய் இல்லாமையால் ஆங்கிலகலாசாலைமாணவர்க்கு அந்நியதேசசரித்திரம் கற்பிக்கப்பட்டுவருகிறது. அக்குறைநீருமாறு பலரும் பலபுத்தகங்களும் எழுதுதற்கு இது வழிகாட்டியாகும். இன்னும் இதன் சிறப்பினைத் திருச்சி நேஷனல்காலேஜ் தலைமைத்தமிழ்ப்பண்டிதர் ஸ்ரீமத் ம. கோபாலகிருஷ்ணையரவர்கள் இதற்கெழுதியிருக்கும் முகவுரையால் அறியலாம். இதன்விலை ரூபா 1-3-0, வேண்டுவோர் ஐயரவர்களுக்கு எழுதிப்பெறலாம்.

2. தூதகடோற்கசம்:— வடமொழியிற் பழமைவாய்ந்த மஹாகவியான 'பாஸன்' என்பவரால் நாடகரூபமாகச் செய்யப்பட்டிருந்த இது, சென்னை ராஜாங்கக் கையெழுத்துப்புத்தகசாலைத் தமிழ்ப்பண்டிதர் ஸ்ரீமத்-கோ. சேஷாத்திரி. ஐயரவர்களால், தமிழில் மொழிபெயர்த்துத் தவ்பெற்றிருக்கிறது. வசனநடை படிப்பதற்கு விருப்பமுடையதாயும், தெளிவாயும் எழுதப்பட்டிருப்பதோடு இடையிடையே பொருத்தமான செய்யுள்களும் சேர்க்கப்பட்டுள்ளன இப்புத்தகம், நடுத்தாக்கலாகாலை மாணவர்க்கு உபபாடமாக வைக்கத்தக்கது. இதன்விலை அனா ஐந்து, வேண்டுவோர் ஆக்கியோர்க் கெழுதிப் பெறலாம்.

பத்திராதிபர்.

“எண்ணெழுத்திகழேல்.”

வேதசாஸ்திரத்தின் உட்பொருளையே தமிழீதிநூல்கள் தொகுத்தும் விரித்தும் பலவாறு கூறியுள்ளன. அவைகளைக் கற்றோரும் மறந்தோரும் எளிதில் உணர்ந்துய்யும்வண்ணம் ஓளவையார், கருணைகூர்ந்து பழமொழிபோன்ற சிறுசொற்றொடரால் ஆத்திருடி, கொன்றைவேந்தன் என்ற நூல்களில் வேதக்கட்டளைகளை வெளியிட்டிருக்கிறார். இந்த முதுவாக்கியங்கள்,

“அணுவைத் துளைத்தேழ் கடலைப் புகட்டிக்

குறுகத் தறித்த குறள்”

என்று அவர் புகழ்ந்துள்ள குறட் செய்யுளிற் குறுகியதாய் இருத்தலின், இவ்வாக்கியங்களுக்குப் பொருள்கூறுவோர் அவரவர்கள்மனோதர்மத்துக்கும் ஒழுக்கத்துக்கும் பழக்கத்திற்கும் தக்கவாறு தங்கருந்தை வெளியிட்டனர்போலும். உதாரணமாக,

“எண்ணெழுத்திகழேல்” என்பதற்கு, எண்—கணிதநூலையும், எழுத்து—இலக்கணநூலையும், இகழேல்—நீ தூஷிக்காதே. அதாவது கணிதநூலையும், இலக்கணநூலையும், நீ நிந்திக்கலாகாது, என்று சில உரையாசிரியர் உரை கூறியுள்ளார்கள். சாதாரணமாய்க் கற்கும் இளைஞர்கள் பலருக்குக் கணிதமும் இலக்கணமும், காவியமும் கதையும்போல் இனிப்பாயிராமல், விளக்கெண்ணெய்குடிப்பதுபோல் மிக அருவநப்பாயிரப்பதை உபாத்தியாயர் அறிந்ததபற்றிச் சப்தசாஸ்திரமும் சோதிடசாஸ்திரமும் மக்கள் வாழ்க்கைக்கு அவசியம் கற்கத்தக்கன; இகழற்பாலனவன்று என்று சொல்லவந்ததாம்.

பின்னும், மெய்ப்பொருளையுணர்ந்து விடுபெறவேண்டின், “தர்க்கோ அபரதிஷ்ட:” என்றதற்கிணங்க இந்நூல்களைக் கற்றல் ஞானத்துக்கு இடையூறென்று எண்ணி,

“சத்தமுஞ் சோதிடமு மென்றான் சிவைபிதற்றும்

பித்தரிற் பேதையர் ரில்”

என்று நாலடியாரிற் கூறியுள்ளதை மறுக்கவேண்டி. ஓளவையார் இங்ஙனம் அவைகளை இகழேல் என்றாரெனினும் அமையும்.

ஆயினும், இது சிறப்பன்று. ஆசிரியர் கருத்தை ஆசிரியரே கூறுவது சரியான கூற்றன்றி நமது யுத்திக்குத் தக்கவாறு காரணம் கூறுதல் முறையன்று. பின்னை அவர் கருத்து எங்கு தெரிவித்திருக்கிறாரெனின், அவரியற்றிய கொன்றைவேந்தனில் “எண்ணுமெழுத்துங் கண்ணெனத்தகும்” என்றார். “கண்ணிற் சிறந்தவுறுப் பில்லை” ஒரு மனிதனுக்கு அவயவங்கள் பல விருப்பினும், கண்ணின்றி இவ்வுலகத்தில் அவன் எக்கருமமும் தானாகவே செய்யக்கூடாமையின், கண் எவ்விதம் இகழற்பாலதன்றோ, அவ்விதமே இம்மை மறுமைப் பயன்களை அடைவதற்கும், எண்ணும் எழுத்தும் வழிகாட்டும் இரண்டு கண்கள் என்றறியத் தக்கன.

இக்கருத்தையே, திருக்குறளாசிரியரும், கல்வி என்னும் அநிகாரத்தில்,

“எண்ணென்ப வேளை யெழுத்தென்ப சிவ்விரண்டும்
கண்ணென்ப வாழு முயிர்க்கு” என்றும்,

“கண்ணுடைய ரென்பவர் கற்றோர் முகத்திரண்டு
புண்ணுடையர் கல்லா தவர்”

என்றும் விரித்துரைத்திருக்கிறார். கற்றாரே கண்ணுடையராவர். எண்ணும் எழுத்துமான கல்வியே அக்கண்கள். அவற்றை நிந்திக்கலாகாது; அவை கற்கவேண்டிவன. கல்வியிலரேல், ஊனக்கண்ணுடையராவர்; உளரேல் ஞானக்கண் பெற்றவராவர்.

இவ்வாறு எண்ணும் எழுத்தும் என்பதற்குக் “கணிதமும் இலக்கணமும்” என்றும், அதாவது, “சத்தமும் சோதிடமும்” என்றும் வெகுவாய்த் தொன்றுதொட்டுச் சிறுவர்க்குப் பொருள்கூறுவதை நாம் அறிவோம். ஆயினும், என்ன ஆதாரம் கொண்டு இங்ஙனம் பொருள் சொல்லப்படுகிறதென்று நமக்கு விளங்கவில்லை. எழுத்தென்பது இலக்கணம் என்று எப்படிப் பொருள்படும். ஆன்றோர்நூலில் அங்ஙனம் வழங்கப்பட்டதாக நமக்குத் தெரியவில்லை.

பின்னை எண்ணுமெழுத்தும் என்பதன்பொருள்தான் என்னவெனின், எண்ணும்-அங்கணிதமும், எழுத்தும்-பீஜகணிதமும், கண்

னெனத்தகும்—இரண்டு கண்களென்று சொல்ல ஏற்கும். அதாவது கணிதம் இருவகைத்து. அவை இரண்டும் கண்போன்றன. அந்நூல் கள் கற்கவேண்டுமெனவே. எண் என்பது கணிதத்தைச் சாதாரணமாய்க் குறிக்குமாயினும், எழுத்து அங்ஙனம் கணிதத்தைக் குறிக்குமா என்று வினவின், அங்ககணிதத்தில் எண்மானங்களையும், பீழகணிதத்தில் அவைகளுக்குப் பதிலாய் எழுத்துக்களையும் வழங்கிவருதலைக் கணிதம் பயின்றோர் அறிவர்.

இனி, வித்தாந்தசிரோமணிகரந்தகர்த்தாவம்,

விவிய மணி தரூகூவூகூவூகூயூகூ ||

என்று கோளக்தாயத்தில், கணிதம்—ல்யக்தம், அவ்யக்த மென் றிரு வகைப்படுமென்றார்.

மேலும், தமிழ்த்திவாகரத்திலும், ரூடாமணிகண்டிலும், ‘எண்ணு மெழுத்தும்—கணக்கெனப்படுமே’ என்றும், “கற்றறி யெழுத்துமெண் னும்—கணக்கெனப்படுமே” என்றும் கூறப்பட்டுள்ளன.

எழுதப்படுவது எழுத்தாயின் அதை இலக்கணந்தான் என்றும், ரேகை, வரைதல் முதலாயின வல்லவென்றும் எப்படித் துணியக்கூடும். ஆகவின் எழுத்தென்பதற்கு இலக்கணநூல் என்று பொருள்கொள்ளுவ தற்கு யாதொரு ஆதாரமுமில்லை. அது சிறப்பன்று என்று பின்னும் காட்டுவாம்.

கணிதம் என்பதற்குச் சோதிட சாஸ்திரம் என்று பொருள்கொளல் மான்பே. ஏனெனின் அச்சோதிடம் வேதத்தின் முக்ய அங்கமாகும். அது “வேதசுஷ்டம்” என்று வழங்கப்பட்டுவருகிறது. கணிதம் அதற்கு இன்றியமையாதது.

சூர்யலித்தாந்தத்திலும்,

மணி தரூமறி தாவெவஜோதிஷாத்விபரதா |

என்று சோதிடமும் கணிதம் பலிதம் என்று இருவகைப்படுமென்று கூறியிருக்கிறது. இச்சோதிடம் வேதத்திற்குக் கண்கள்போன்ற அங்க மென, வித்தாந்தசிரோமணிக்காரரும், கணிதாத்யாயத்திற் பின்வரு மாறு வரைந்திருக்கிறார்.

சிருங்கேரிமடம்.

(குறிப்பு:—அடியிற்கண்ட கடிதங்கள் 18-ஆம் நூற்றாண்டினிமித்யில் எழுதப்பட்டவை. அவற்றில் நமது தேசசரித்திர புருஷர்களின் அன்போன்யபாவனைகளும் சரித்திர ஆராய்ச்சிக்குதவியான விஷயங்களும் அடங்கியிருப்பதால் அவை இங்ஙனம் எழுதி வெளியிடப்பட்டன. R. S. N.)

கடிதம் I.

மைசூர் ராஜ்யாதிபதி நிப்புசுல்தான் அவர்கள்

ஸ்ரீமத் பாமஹம்ச.....ஐகத்தூரு சிருங்கேரி ஸ்ரீ சச்சிதானந்த பாரதிஸ்வாமிகள் அவர்களுக்கு.

மர்யாதையுடன் கேட்டுக்கொண்டபிரகாரம், ப்ரிஞ்சாரிமுதலான கொள்ளைக்காரர் உபதரவம்செய்யாமற் காக்கும்பொருட்டு, கொப்பம் தாலுகா அமுல்தாருக்கு உத்தரவுசெய்யப்பட்டிருக்கிறது. அதனுடன், மடத்தின்பந்தோபஸ்துக்காக ஒரு சிப்பாய்ப்பட்டாளமும் அனுப்பப்பட்டிருக்கிறது.

கடிதம் II.

ஹிஜரா 1219=(இங் 1791)

மார்க்க சீர்ஷ சுல்லபசுஷ ஷஷ்டி.

மர்யாதையுடன், ராஜ்யப்பகைவர் நாசத்திற்காக, எங்கும் ஐபங்கள் நடத்தவேண்டுமென்றும், அதனால் ஏற்படும் செலவுகளுக்கு ஜாப்தா அனுப்பவேண்டுமென்றும் பிரார்த்திக்கப்படுகிறது.

கடிதம் III.

ஹிஜரா 1219=(இங் 1791)

மர்யாதையுடன், கேட்டுக்கொண்டபிரகாரம், வைதிக கர்மாக்கள் நடத்துவதில், யாரும் விக்னம் செய்யாமல் பந்தோபஸ்துசெய்யும்படி, உத்தரவுளித்திருக்கிறோம் என்பது இதன்முலமா யறிவிக்கலாபிற்று.

கடிதம் IV.

ஹிஜரா 1219 (இங் 1791)

ஸர்தார், ஸபத் மஹமத் அவர்களுக்கு,

சிருங்கேரி ஸ்வாமிகள் ஸமுத்திரஸ்நாநத்துக்குச் செல்லுகிறார்கள். அங்கங்கே ஜாகைகள் சௌகரியப்படுத்திக்கொடுக்கவேண்டும். போய்த் திரும்பிவந்துசேரும்வரை, அவர்களுக்கு 20 பேர் ஸஹாயத்துக்காக அனுப்பவேண்டும். தமது சிஷ்யரில் தாமப்பிரஷ்டாவோர்களை, ஸ்வாமிகளே விசாரணைசெய்துகொள்ள உரிமையிருக்கவேண்டும்.

கடிதம் V.

ஹிஜரா 1219 (இங் 1791)

மைசூராஜ்யத்திலுள்ள கிலாதார்களுக்கும் அமுல்தார்களுக்கும்

சிருங்கேரிமடச்சம்பந்தமான காரியமாய்ப்போய்வரும் ஜனங்களை ஹிம்ஸிக்கவேகூடாது.

கடிதம் VI.

ஹிஜரா 1219=(இங் 1791)

மைசூராஜ்யத்திலுள்ள கிலாதார்களுக்கும் அமுல்தார்களுக்கும்,

சிருங்கேரிஸ்வாமிகள் யாத்திரையிவருகிறார்கள். நீங்களெல்லோரும் ஸர்வஜாகாதையிருந்து, வேண்டிய மரியாதைகள்செய்து, தலைநகர்வரும்வரை அவர்களுக்கு வழியில், வேண்டியசௌகரியங்கள் செய்து கொடுக்கவேண்டும்.

கடிதம் VII.

ஹிஜரா 1220=(இங் 1792)

ஹைதராபாத் ரிஜாம் அவர்களின் ப்ரதானமந்திரி சந்தலால் அவர்கள்

ஸ்ரீமத் பரமஹம்ச.....ஸ்ரீ சிருங்கேரி ஜகத்குரு ரீசிம்மபாதி ஸ்வாமிகளுக்கு,

மிக்க மரியாதையுடன், ஸ்வாமிகள்செய்யும் சங்காமஹாயாத்நையில் இந்த ராஜ்யத்தில் விஜயம்செய்வதாய் எண்ணங்கொண்டது, தாஸனுக்கு விசேஷ சந்தோஷமும், இத்தேசத்திற்குப் பெரும் பாக்கியமும் விளைவிக்கத்தக்கதாயிருக்கிறது,

இத்தேசத்திலுள்ள கர்மஸந்யாஸிகளும், ஞானசந்யாஸிகளும், அவதூதர்களும், பதினெண்ணாதிபாரமும், வகுப்பினரும், தம் தம் கர்மானுஷ்டானங்களை முறைதவறாது செய்துவருகிறார்களா வென்று விசாரணை செய்யவும், அவாவர் தர்மத்தில் அவாவரை நிலைபெறச்செய்யவும், ஸ்வாமிகளே பரமாதிகாரிகள்.

மதவிஷயத்தில் ஸந்நிதான ஆணையை ஒருவரும் மீறக்கூடாதென்று இந்த ஸமஸ்தானாதிபதியான நினாம் அவர்களும், கட்டளை பிறப்பித்திருக்கிறார்கள் என்பதை இதன்முலமாய் ஸந்நிதானத்துக்கு வணக்கமாய் அறிக்கைசெய்துகொண்டேன்.

ஆர். எஸ். நாராயணஸ்வாமி ஐயர், பி.எ., பி.எல்.,

மதுரை.

உ

குறும்பூர்ச்சாச நங்கள்.

முகவுரை.

குறும்பூர், திருநெல்வேலியில்லாவில் ஆழ்வார்திருநகரிக்கும் திருச்செந்தூருக்கும், மத்தியிலுள்ளது. ஆதியில், 'குறும்பில்' என்னும் பெயரையுடையது. குடநாட்டுக்குட்பட்டது. இறையனாகப்பொருட்கோவைநாயகன் நெடுமாறன் சோனேடு ?யுத்தம்செய்த களங்களில் ஒன்று. பாண்டியநாட்டை, ராஜராஜனுக்குமுன் பாரந்தகன்முதலியோர் ஐயித்திருந்தாலும், அந்நாட்டுக்கு முதன்முதல் தன்பெயரிட்டவன் ராஜராஜனே. இவன் இக்குறும்பூருள்ள குடநாட்டுக்கும் தன்பெயரையே கொடுத்தான். இவன்மகன் ராஜேந்திரன் பாண்டியநாட்டிற் சிலஊர்களுக்குப் புழம்பெயர்நீக்கித் தன்பெயர் வழங்கினான். அவைகளில் இந்தக் குறும்பிலான குறும்பூரு மொன்று. இதற்கு அரிந்தவநல்லூர் என்று ஒருபெயரு முண்டு (இதில் 7-வது சாசநம் பார்க்க). அரிந்தவன் என்பது ராஜேந்திரனுடையவிறுதுப்பெயர்களில் லொன்றுபோலும். ஆனால் இவ்வூருக்கு இப்போது பழம்பெயரே நிலைத்திருக்கிறது. இவ்வூரையடுத்திக்குழ்புறம் 'நல்லூர்' என்று ஒருர் இருக்கிறது. அது 'இராசேந்திரநல்லூர்' என்பதன் கடைக்குறைபோலும். அவ்வூரும் இவ்

ஆறும் அக்காலத்து ஓரே ஊராயிருந்தது. மேற்கேயுள்ள குறும்பூர்ப் பெருமாகோவில், ராசேந்திரநல்லூர்த் திருமேற்கோயிலென்று வழங்கப் பிவதை இச்சாசனங்களிற் காண்க. இவ்விராசேந்திரன் பெயரால் இச் சில்லாமன்னர்கோயிலில் ராஜஸிம்மன் என்னும் ஓர் சோன் 'ராஜேந்திர சோழபாண்டியன்' என்று ஓர் விஷ்ணுகிருகம் எடுப்பித்தான். இக் குறும்பூரையடுத்துத் தெற்கேயுள்ள அங்கமங்கலத்தான் அக்காலத்துக் கங்கமங்கலமென்றோ [உடைய] ௩ (1) கங்கமங்கலமென்றோ வழங்கப்பட்டிருக்கவேண்டும். குறும்பூரையடுத்த சிவந்தலைப் பெருமாகோயில் திருநாராயணசதுர்வேதிமங்கலத்துள்ளது.

இதற்காணப்படும் 7-ம் கிம்பர் சாசனமே முதலிற் பொறிக்கப்பட்டிருக்கவேண்டும். அநிலும் மற்றவைகளிலும் இவ்வூர்ப்பெருமாகோவில் 'சுந்தரசோழபாண்டியவின்னகர்' என்று வழங்கப்பட்டுள்ளது. சுந்தர சோழபாண்டியனார் கட்டப்பட்டதால் அதற்கு அப்பெயர் வந்தது. 'சோழபாண்டியன்' என்ற பட்டத்தைவகித்த சோழஅரசர்கள் மூவருண்டு. சோழவரசர்கள் தங்கள் புதிதாய்வென்ற பாண்டியநாட்டை ஆளப் பிரதிரிதிகளை நியமித்தார்கள். கி. பி. 1011 முதல் 1041 வரை ஆண்ட ராஜேந்திரசோழன் தன்மகனைச் 'சோழபாண்டியன்' என்னும் பட்டப்பெயருடன் பிரதிரிதிபாக்கினான். 1052 முதல் 1064 வரை ஆண்ட ப. ராஜேந்திரதேவன், தன் தம்பி மும்முடிச்சோழனை அப் பட்டப்பெயருடன் பிரதிரிதியாக்கினான். 1062 முதல் 1070 வரை ஆண்ட வீரராஜேந்திரன் தன்மகன் கங்கைகொண்டசோழனை அப் பட்டப்பெயருடன் பிரதிரிதியாக்கினான். இவர்களில் முதலிற்கூறப்பட்ட பிரதிரிதி தான் இக்கோவிலைக்கட்டித் தன்பெயரினைத்தான், (மா-ன், விக்ரம் சோழபாண்டியன் என்ற ஒரு பிரதிரிதியு முண்டு.)

இந்த 7-ம் கி. சாசனத்தைப்போன்று 'சுடையபன்மான் உடையார் ஸ்ரீ சோழபாண்டியதேவற்' என்று ஆரம்பித்துள்ள 'சாசனங்கள், சுசீந்திரம், சிவலப்பேரி முதலான இடங்களிலுமுண்டு. புதுக்கோட்டைப் பெருந்துறை, மதுரை ஆனைமலை, திருவாங்கூர்ச் சோழபுரம், திருநெல்வேலி ஆதனூர், அம்பாசமுத்திரம், வீரகிராமணி, கழுகுமலை, கங்கைகொண்டான், சோன்மாதேவி முதலான இடங்களிலும் இவனுடைய சாசனம் காணப்படுவதால் தென்சமுத்திரமுதற் புதுக்கோட்டைவரை

யுள்ளதேசம் இவன்கைவசம் இருந்திருக்கக்கூடும். இவன் தகப்பன் பெயரால் பிரமதேசம் மன்னார்கோவிலிற் கட்டப்பட்ட 'ராஜேந்திரசோழ விண்ணகர்' எம்பெருமானுக்கு ராஜராஜசுதர்வேதிமங்கலத்தார் இவனுடைய ஆட்சியின் 13-ம் வருடத்திற் சிலநிலம் விற்றுக்கொடுத்தார்கள் என்றும், இவன் ராஜேந்திரசோழன்மகனென்றும் மன்னார்கோயிற் சாசனங்கள் கூறுகின்றன. இதிலுள்ள 7-ம் நிர். சாசனத்தாலும் இவன் ராஜேந்திரசோழன்மகனென்று தெரிகிறது. இவன் முதலாம் ராஜேந்திரசோழன்மகனல்லென்று சந்தேகம் ஏற்பட்டால் அக்கால எழுத்துக்களை ஒப்பிட்டுப்பார்த்து நிச்சயிக்கவேண்டும். இருந்தாலும் இந்தச் சோழஸ்தானாதிபதிகள் 'சடாவர்மன்'-'மாறவர்மன்' என்கிற பாண்டியர்களுக்கேயுரிய சிறப்புப்பெயர்களை என்ன உரிமைபற்றி வஹித்தார்கள் என்பது அறியப்படவேண்டும். பெருந்துறை, திருக்கோளூர் இவ்விவாண்டியும் கோயில்கொண்டெழுந்தருளியிருக்கும் சிவபெருமான்கள் சந்திரசோழ பாண்டிச்சரமுடையார் என்று அழைக்கப்படுகின்றனர்.

மன்னார்கோவிலிற் பொறித்துள்ள இவனுடைய 13-ம் வருஷத்திய சாசனம் கி. பி. 1033-34-ம் வருடத்தியதாகக் கணக்கிடப்படுகிறபடியால், இதின் 7-ம் நிர். சாசனம் கி. பி. 1044-45-ம் வருஷத்தியதாகக் கொள்ளப்படவேண்டும். மதராஸ் சாசனரிப்போர்ட்டி 94-ம் வருஷத்து 18-ம் நிம்பரிலும் 09-ம் வருஷத்து 438-ம் நிம்பரிலும் இவன் தகப்பன் இறந்தவருடமர்கிய, இவன் ஆட்சி 23-வது வருடத்திற் தான், இவனுடைய கடைசிச்சாசனம் காணப்படுகிறது என்று கண்டிருந்தபோதிலும் இதில் 7-ம் சாசனம் இவனுடைய 24-ம் வருஷ சாசனமானபடியால் இவன் தகப்பன் இறந்தபிறகும் இவன் பிரதிநிதி என்ற நிலைமையிலேயே ஆண்டிருக்கிறானென்று கொள்ளுதல் தவறாகாது.

சாசனம் I.

(கர்ப்பக்கிருஷ்த்தின் தென்புறம் மேலிருந்து கீழே இரண்டாவது பட்டியல் மெற்கோரத்திலிருந்து)

விஷயம்:-குறும்பூர்ச்சோலைத் திருநீலகண்டன், நீலப்பிரான் கிராமநிடம் ஒரு நிலம். விலைக்கு வாங்கி இவ்வூர்ப்பெருமானுக்கு ஒரு வேளான்பெயரார் கட்டளை ஏற்படுத்தி ஊராநிடம் அந்த நிலத்தை ஒப்புவித்தது.

(1) ஸ்லுஸிஸ்

புகழ்மாதாவிளங்கலுயமாதாவிரும்ப
நிலமகள்நிலவமலர்மகள்புனா
உரிமையிற்சிறந்தமணிமுடிசூடி
மீனவன்நிலைகெடவில்லவர்சூலைதா
ஏனைமன்னவரிரியலுற்றிழிதா
திக்கனைத்துந்தன்சக்காநடாத்தி

ஹைஜபாவிஷெகம்பண் ஹி வீரவலிஹாஸநத்து அவனிமுழுதுடையா
ளோடும் வீற்றிருந்தருளிய கோ ராஜகேஸரிபன்மரான சகாவர்த்தி
கள் ஸ்ரீ குலோத்துங்கசோழ தேவர்க்கு யாண்டு சயிச நாற்பத்துநாலா
வது ராஜராஜபாண்டிநாட்டு உத்தமசோழவளநாட்டுக்குட் - - - -
புஷ்பஹபெயம் சிவந்தலை + கங்காமங்கலத்து லஹாஸகையாம் இந்
நாட்டுக்குறும்பிலுரான ராஜே (2) நஞ்ஞல்லூர் திருமேற்கோயில்
ஸ்ரீ சுந்தரசோழபாண்டியவிண்ணகர் வீற்றிருந்தருளிய எம்பெருமா
னுக்கு இவ்வூர் சோலை திருநீலகண்டன் ராஜராஜகுடநாட்டு - - - நதி
வேளான் திருமடைப்பள்ளிப்புறமாக எங்கள் பக்கல் கொண்டு குடுத்த
பூமியாவது இவ்வூர் ஹாராஜா.....கிரமன் நீலப்பிரான்பக்கல் விலை
கொண்டு உடையகங்கை மங்கலத்து திருநாராயணவயக்கல் தடி ஒன்
றுக்கு கீழெல்லை:-சீதேவீவயலுக்கு மேற்கும் தென் எல்லை 'நின்றவாதிப்
பிரான்' தேவதேவேசன் கொற்றிவயலுக்கு வடக்கும், மேலெல்லை
'பொலிந்துநின்றபிரான்' அமாவாஸிப்புறம் திருநாராயணவயலுக்கு கிழக்
கும்வடவெல்லை சுந்தரத்தோழவிளக்கரைக்கு தெற்கும்; இவ்விசைந்த.
(3) மஹாவீரெலையாம் இவெம்பெருமானுக்கு, இப்படிக்கிவை
சிவிகூரே நீலப்பிரான் எழுத்து. இப்படிக்கிவை டெவெ-மாதவன்
எழுத்து, இப்படிக்கிவை டெவெடெவேசன் நின்றவாதிப்பிரான் எழுத்து
இப்படிக்கிவை நீலப்பிரான் திரிவிக்கிரமன், இப்படிக்கிவை ஸ்ரீமாத
வன் சுந்தரத்தோளுடையான் எழுத்து, இப்படிக்கிவை உதயதிவாக
ரன் மாதவன் எழுத்து, இப்படிக்கிவை நின்ற வாதிப்பிரான் டெவெடெ
வேசன் எழுத்து. இவை டெவெடெவேசன் மாதவன் எழுத்து. இம்
மஹாஸபை பணிக்க இக்கலம் எழுதினேன். இவ்வூர் மங்கல்லியன்
வேளா ன கருமாணிக்கத்தின் எழுத்து ஸ்ரீவையிஷ்ணாவசை.

குறிப்பு:—உத்தமசோழன் = கண்டராதித்தன்மகன். இக்குலோத்துங்கன் காலத்தும் பாண்டிநாட்டிற் சோழராதிக்கம் ருறைமவிலையென்பது சோழனுக்குக்கொடுத்துள்ள அடைமொழிகளாற் றெரிகிறது. திருமடை = அமுது, பள்ளிப்புறம் = கோயிலுக்குவிட்டநிலம். தடி = பெரியவயல். (சிறுவயலுக்குத் துண்டு என்று பெயர்) — கிரமன் = கிரமவேதபாராயணம் பண்ணினவன். நின்றவாழ்த்திப்பிரான் = ஆழ்வார்திருநகரிப்பெருமான் திருநாமம் (திருவாய்—4-ம் பத்து). தேவதேவேசன் = தேவதேவபிரான் என்பதுபோன்ற பிரபந்தத்திற் பயின்றுள்ள சொற்றொடராக் கம். இங்கு, இவ்விரண்டிபெயரும் ஒருவன் பெயராகவந்தன. பொலிந்துநின்றபிரான் ஆழ்வார்திருநகரிப் பெருமானுக்குத் திருவாய்மொழியிற் பயின்றுள்ள பெயர். இங்கு இப்பெயர் எவ்வூர்க்கடவுளைக்குறிப்பதென்று விளங்கவில்லை. அவ்வெம்பெருமானுக்கு அமாவாசைநாள் விசேஷ வைவேத்யத்துக்காக விட்டநிலம் அமாவாசைப்பூறம். சுந்தரத்தோளுடையான் திருமாலிருஞ்சோலைமலைப்பெருமானுக்கு 'நாயச்சியார்திருமொழி'யிற் பயின்றுள்ள பெயர். இங்கு ஒரு மணிதனைக் குறிக்கிறது. கருமாணிக்கம், பிரபந்தங்களிற் பலதடவையின்றுள்ளபெயர். நீலப்பிரான் என்பது பிரபந்தத்திற் கரியபிரான் என்று பயின்றுள்ளது. இச்சாசனத்தால், சுந்தரத்தோளுடையான், தேவதேவேசன், நின்றவாழ்த்திப்பிரான், நீலப்பிரான், கருமாணிக்கம், முதலான பிரபந்தப்பெயர்கள் மக்களுக்கு வழங்கப்பட்டனவென்று தெரிகிறது. இவர்கள் ஷட்குலோத்துங்கன்காலத்தில் ஒருரி லிருந்தவர்கள். எங்கள் பக்கல் கொண்டிருத்தபூமி = எங்களிடம்கொண்வேந்துகொடுத்தபூமி.

சாசனம் II.

தென்புறம் (ஆர்த்தமண்டபமத்தியில் ஒருகல்லில்மாத்திரம்).

விஷயம்:— குறும்பூர் நக்ரண்டான் அவ்வூர்ப் பெருமானுக்குத் தினம் 4 லிளக்கு எரிப்பதற்காகக் கோயிற்கார்யஸ்தாவசம் 25 ஆடு விட்டது.

(1) ஸ்ரீவழிஸ்ரீ சூழவனசக்கரவத்திகள் ஸ்ரீவல்லஹபெவற்கு யாண்டு உயெ ஆவது ஸ்ரீபாண்டிநாட்டு (2) குடநாட்டுக் குறும்பினான ராஜேந்திரன் ஆர் திருமேற்கோயில் ஸ்ரீசுந்தரசோழபாண்டியவிண்ணகர் ஆழ்வாற்கு சோழமண்டலத்து சோழபாண்டிய சதுர்வேதிமங்கலத்து நக்கன் பிள்ளை ஆண்டான் வைத்த ஸந்தியாழிப்பநாறு சந்திராதித்தவற் செல்வநாக்கிட்ட ச:வா முகாப் பேர் ஆறி உயெரு, நித்தம் ஆழாக்குறெய் செல்வநாக இவ்வாழ்வார்கன்மிகள்வசம் வீட்டேன் நக்கன்பிள்ளை ஆண்டா னேன். இத்தனம் ஸ்ரீவயிஷ்ணவ (ர்) ரக்ஷை

குறிப்பு:—வல்லபதேவன்சாசனம் முதலாம்வருடத்ததொன்றைச் சேந்
தமிழில் 'திருக்கோளுர்ச் சாசனங்கள்' என்றதலைப்பின்கீழ்ப் பதிப்பித்திருக்
கிறேன்.

'ராஜராஜ' என்கிற சோழஅடைமொழிகளில்லாமற் பாண்டிநாட்டு—குட
நாட்டு என்றுமாத்திரம் வருவதுகொண்டு வல்லவன்காலத்தில் பாண்டிநாட்டிற்
சோழர்ஆதிக்கியம் குறைந்துவிட்டதென் றறியலாம். 'சோழமண்டலத்து' என்
பது சோழபாண்டியசுதர்வேதிமங்கலத்து' என்பதற்கு அடைமொழியாயிருந்
தால் இச்சோழபாண்டியன் சோழமண்டலத்திலும் தன்பெயரால் அக்ரகாரம்
ஏற்படுத்தியிருந்தான் என்பது வெளியாகும். 'ஆண்டான்' என்பதைத்தழுவின
தாகவுமாம்.

ஆழ்வார்களீர்கள், ஆழ்வார்—பெருமான், கன்மிகள்—தேவதர்மம் செய்
பவர்கள்.

நீங்கள்—நக்நன்.—சிவபெருமானுக்குக் காரணப்பெயர்.

சாசனம் III. (குறை)

(மேலிருந்து கீழே மூன்றாவது பட்டியல் : கர்ப்பக்கிருகமத்தியிலாரம்பம்)

(மெய்க்கீர்த்தி-முதல் சாசனத்தைப்போல்) யாண்டு உயசுவது
ராஜராஜபாண்டிநாட்டு உத்தமசோழவாநாட்டுக்குடநாட்டு குறம்பிலான
ராஜேந்திரநல்லூராரோம் இவ்வூர் திருமேற்கோயில் ஸ்ரீசுந்தாசோழபாண்
டியவிண்ணாகர் ஆழ்வார்க்கு

சாசனம் IV.

மேல்புறம் நடுப்பட்டியல்

விஷயம்:—பெருமான் அமாவாசையன்று பருப்புக்கறியமுதுடன்
அமுதுசெய்தருளும்படி விட்ட உடையநக்கைநிலம் செழியகோன்
ராஜேந்திரபெருமான் இறைபிலியாகக் கல்வெட்டிக்குகிட்டுத்தன.

1. ஸ்வஸ்திஸ்ரீ.....மிசையுங்குடைநிறற்ற மன்ன ரெல்லாம்
வந்திறைஞ்ச.....ஸிஹாஸைத்தன. 2. உலகமுமுதுடையா
ளோடும்வீற்றிருந்தருளிய மாமுதல் மதிக்குலம் விளக்கிய—உ—பன்ம
ரான திருபுவனசக்காவர்த்திகள் ஸ்ரீவல்லவதேவற்கு யாண்டுஆறாவது
ஸ்ரீபாண்டிமண்டலத்து—குறும்பிலான ராஜேந்திரநல்லூர்—வீற்றிருந்
தருளிய—டியவிண்ணாகரான்வார் அமாவாஸிநாள் அமுதுசெய்தருளா
திருப்போனகப்படி ஆரிசி கலனே நானாழியும் பயற்றமுது நானாழியும்
நாணவந்தன கறியமுது இருதலாமும் மிளகமுது உழக்கும் சேரக

அமுது—அமுது இருநாழியும் தயிரமுது—(ப) லமும் இலையமுது கட்டு இரண்டு அடைக்காயமுது நாற்பதும் இவையிற்றுக்கு திருப் போருகப்பாணையும் விற்கும் உட்பட வேண்டுமெனவுக்கு சந்திராதித்தவர் செல்வதாக, இதுக்கு தானமாக நீர்வாத்துக்குடுத்த அட-உடையநங்கை வயக்கல் நிலத்துக்கு நான்கெல்லையாவது : கீள்எல்லை—பெற்றுள்வயக்க லுக்கு மேற்கும், தெ—கைக்காலுக்கு வடக்கும், மேலெல்லை இவ்வாழ் வார்தேவதானத்துக்கு கிழக்கும், வடவெல்லை கடுங்கோ மங்கலத்தார் காலுக்கும் இவ்வாழ்வார்தேவதானத்துக்குத் தெற்கும், நடுவுப்பட்ட (?) நிலமும் மேலேக்கின—கினையும் உட்பட்ட இன்னிலஞ் சந்திராதித்தவர் செல்வதாக இதனால்வந்தஇறைஎப்பேற்பட்டதும்—தாரும்இயதாக கல் வெட்டிக்குடு(தேத)ன். அட்டி அப்பி (?) வீற்றிருந்தானா ராஜேந்தரச் செழியகோனேன் ஸ்ரீ சந்தரசோழபாண்டியவிண்ணகர் ஆழ்வார்க்கு இத் தர்மம் ஸ்ரீவைஷ்ணவரகை.

குறிப்பு:-திருப்போனகம்=திருவமுது, துலம்=துறுபலம், பயற்றமுது, கறியமுது, காயமுது என்று எல்லாவற்றிற்கும் அமுது அமுது என்றுவருவது வைத்தனவபரிபாஷையென்று சிலர் நினைப்பர். சைவசாசனங்களிலும் இப் படியேவருவதுகண்டு தமிழ்நடை உபசாரமென்றறிக.

திருப்போனகப்பாணை=பொங்குவதற்கு மண்பாண்டம்

உடையநங்கைவயக்கல்லிலை—முதல் சாசனத்தில் உடையக்கைமங்க லம் என்பது உடையநங்கைமங்கலம் என்றிருக்கவேண்டும்போலும்.—(நீர்மீழ் வார் தாயாருக்கும் உடையநங்கை யென்று பெயர் என்பர்)—இவ்வூர் அரையன் பெயர் 'உடையநம்பி' என்பது V சாசனத்தால் தெரிகிறது. 'நம்பி' என்பதற் குப் பெண்பால் நங்கை. வயக்கல்லிலம்=வசக்கல்லிலம், பண்படுத்தப்பட்டக் 'கொண்டுவரும்நிலம்போலும்

பெற்றார் ஒருபெண்மெயர்; நிலங்கெல்லாம் பெண்பெயராடைமொழி பயின்றுவருதல் காண்க. முதற் சாசனத்தில் சீதேவியவல், கொற்றியவல் என் வந்திருப்பதும் காண்க.

கடுங்கோமங்கலம் கடுங்கோ என்பவன்கண்ட ஆர்.

இலையமுது=வெற்றிலை.

(தொடரும்.)

வித்வான் ஆ. மா. சட்கோபராமா நுஜாசாரியர்,

தலைமைத்தமிழ்ப்பண்டிதர்,

கேவர்ண்மென்கோலேஜ், கும்பகோணம்.

யாப்பறிபுலவோர் நீப்பருவிருந்து.



முன்னுரை:—எல்லாப் பொருட்கும் நிலைக்களனாய் இருப்பது யாப்பு. அதனியலே உள்ளவாறு விரித்தோதிய நன்னூல்களிற் சின்னூல்களே தற்காலத்துக் காணக்கிடைக்கின்றன; மலமாதவனால் இயற்றப் பெற்ற அகத்தியத்தில் யாப்பிலக்கணம் பாக்க எடுத்துரைக்கப்பட்டது. என்றும், ஆசிரியர் தொல்காப்பியனார் அப்பாப்பினை ஆய்ந்து வருக்கமாகச் செய்தனர் என்றும் நச்சினர்க்கினியர் கூறுவர். யாப்பருங்கல விருத்தியாசிரியரோ தொல்காப்பியர் யாப்பியலை விரித்துரைத்தனர் என்றும், பல்காயனார் அதனை வகுத்துரைத்தனர் என்றும், காக்கைபாடியியர் தொகுத்துரைத்தனர் என்றும் கட்டுரைப்பர்; இவர் கூற்றினை நிலைப்படுத்த ஓர் பழைய செய்யுளும் உண்டு. அது,

“தொல்காப் பியப்புலவர் தோன்ற விரித்துரைத்தார்,
பல்காய னுவகுத்துப் பன்னினார்—நல்யாப்புக்
கற்றோர் மதிக்கும் கலை (க்) காக்கை பாடினியர்
சொற்றாந்தம் நூலுட் பொகுத்து.”

[யா-விருத்தி எழுத்தோத்து முதற்குத்திர-உரை]

என்பது. இத்தகைய யாப்பியலை நன்கறிந்தார். உலகியலை அறிவிக்கும் தொன்னூற்பொருட்குரியல்களை உள்ளவாறு நன்கு மதிப்பிடுவார் என்றும், அது காரணமாகத் தன்னியல் தெரிந்து மயக்கநீப்புற்று நன்னெறிசேர்வர் என்றும் கட்டுரைப்பர் அறிஞர். இதனை “யாப்பறிவார் நீப்புணர்வார்” என்ற முதுமொழியும் பேணுகிற்கும். ஆகவே யாப்பறியும் புலவோர் பெறும் பெரும்பயன் ஏனையர். உறும் பயனிலும் விஞ்சியதாகும். சொல்லியையினை உள்ளபடி கண்டு பொருள்தெரிந்து உள்நுறைதெளிய நுண்ணறிவான் ஆய்ந்து முட்டறுத்துப் பொருண்முடிவு பெறுவோர் யாப்பறிபுலவோரே. தொன்னூற்பண்டசாலையைத் திறந்து இலக்கண இலக்கியப்பண்டங்களைக் கண்டு (எடு) எழுதுவோர் சாலிகிதவழு தாசு மாசுகளைப்போக்கி, நுண்ணறிவாய நெய்பெய்தெரியும் யாப்பு என்னும் ஒளிவிளக்கினால் துருவியெடுத்து அப்பண்டங்களை ஏற்றபடி மதிப்பிட்டுணர்ந்து மாணவர்க்குக் கைம்மாற்று ஆகச் செய்யும் வணிகநன்மக்கள் இவரேயாவர்.

இத்தகையினர்க்கு இயன்றவாறு ஒரு விருந்தளிக்கப் பன்னாள் விருப்புண்டெனினும் இடம் பொருள் ஏவல்கள் ஒத்துவரவில்லை. • இந் நிலையில் தற்பொழுது ஒருவாறு சீர்மைக்கிடமாயிற்று. பொதுவாக விருந்தளிப்பார் அச்செயலாற் பெறும் நன்மைகள் பல என்பர். அவற்றுள், கைகண்ட பலன் ஒன்று. அஃதாவது தமக்குரிய மேல்லியல் பிணக்கு நீங்கலாக, இன்புறுதலாம். இதனைப் பேராசிரியரும் ஓரிடத்து மற்றோர்முகமாக எடுத்துக் காட்டியுள்ளார். [தொல்-மெய்ப்பா-24 புனையறற் தெளிதல்-உரை.]

நச்சினர்க்கினியர் உலகில் மேல்லியல் பிணக்கு நீங்கலாகிய வாற்றினைக் கூறுமாறு “எம்மை எத்தன்மையாகக்கருதினாய் எனப் புலந்து பின்னர் ஒருமொழியுங் கூறுதிருப்பேனாயின் அது நீங்கத்” [தலைவன் தன்] “தேரிலே ஆரவாரிப்பக் கொண்டுவந்த விருந்தினரை எதிர்கொள்ளுகையினாலே எந்நாளும் புலவியை மறப்பேன்” [கலி-மருதம்-10-உரை] என்பது.

இவ்வாறே தொன்னூல் நோக்க இயைவதால் ஆதும் ஐயங்காரணமாக நுண்ணுணர்வில்லா மெல்லியலார் பிணக்கு ஆகும்பொழுது அதனை விலக்க அகப்பிழம்பாக ஒளிர்வனை நோக்கி முறையீடுசெய்ய அவன் விருந்தினரை எதிர்ப்படுத்த அன்னோரைத் தம்மனோரத்தது ஏற்றிக் கூட்டிக் கொணர்ந்து ஊட்டுவிக்கையினால் அம்மெல்லியல் பிணக்கு நீங்கலாகுமென்றல் துணிபு.

மண்போதுத் தந்தையாம் மன்னுமாதவன் திருமுன்.

காஞ்சிமன்றம் கணிகண்ண நிலயம்

(Camp)

ஓர் முறையீடு.

ஆதியாண்டு ஒழங்கு வழக்கு எண்ணம்-க

(க) துள்ளினிய பெருமாள் கவி...முறையீட்டாளி. [Plaintiff.]

(க) செப்பலறந்தருவார் ... வெண்பா	} எதிராளிகள். [Defendants]
(உ) அகவனம்பியார் ... ஆசிரியம்	
(ங) தூங்கிசையாழ்வார் ... வஞ்சி	
(ச) உவரியுண்டோர் ... அகத்தியர்	

முதல்விதி, தலைத்தொகுதி, இடைப்பகுதி, ஈற்றுப்பிரிவின்படி தொடுக்கப்பெற்ற உரிமைவழக்கு.

(க) முறையாளியும் முதன்முன்று எதிராளிகளும் ஆகிய நாங்கள் ஒசைவேளிருடைய வயிற்றுப் பிறந்த மக்கள். நாங்கள் உடன் பிறந்தோர், ஒப்புரவில் எவ்வித மாண்பும் குறையாதவர்களாய் எந்தையாரற் பேணப்பெற்று உவரிசூழல்கில் உரிமையெய்திவந்தோம்.

(உ) எதிராளிகளைப் பார்க்கிலும் இம்முறையாளியே மிகவினிய மொழியும் பொருளும் கிளையுமுடையவனாயிருத்தல் உலகறிந்தஉண்மை. அதனுடன் கூடும் இனமும் கனமுமாக இருத்தல் ஊன்றினோக்கிற புலனாகும். ஆகவே உலகினர் பலர் இவனை மதித்துப் பாராட்டிவந்தனர். இஃதொன்றே எதிராளிகளாகிய இவனுடன்பிறந்தார்க்கு மனக்கசப்பை உண்டுபண்ணப் போதுமானதாயிருந்தது.

(ங) இதனை அடிப்படையாக்கொண்டு முதன்முன்று எதிராளிகளும் தந்தையாரிடம் இம்முறையாளியைப் பற்றி இல்லாததும் பொல்லாததும் எடுத்தேற்றிப்பொதுச்சொத்தில் இரண்டொன்றை எடுக்காமலிருக்க இவனை இடர்ப்படுத்தியதுண்டு. என்றாலும் கட்டளைப்படுத்திய அப்பொழுதும் ஒசைவேளிர் தம்மகத்தில் இவனைப்பற்றி அளபு எடுத்துப் போற்றுதல்செய்வது பெருவழக்கமாய் நடைபெற்றது.

(ச) இந்நிலையில் இம்முறையாளி கபாடபுரத்துப் பெருங்கலி நிலபத்திற்குச் சென்றிருந்தவேளைநோக்கி, முதன்முன்று எதிராளிகளும் ஒசைவேளிரை நலித்துப் படுத்தல் ஆக்கி இதனடியிற்சுட்டும் பொதுச்சொத்துக்களாகிய சீர் சீராட்டுக்களைப் பறிமுதல்செய்து பிரித்து எடுத்துக்கொண்டனர். அதுமட்டோ? இம்முறையாளியின் கட்டையும் கனத்தையும் குலைத்து இவன் இனத்தையும் பகுத்துத் தம்பக்கமாகப் பம்பக்கம் செய்து இவனைக் கொச்சைப்படுத்தினிடனர்.

(ரு) இத்துணையும் இயலறிந்து ஏற்றிப்பிரிக்க உடனாளியாயிருந் தவர் உவரியுண்டார். ஆகவே அவரையும் இம்முறையீட்டில் நான்காவது எதிராளியாக்கி உடனச்சேர்த்தல் இன்றியமையாததாயிற்று.

(சு) இங்ஙனமாய் இப்பிரிவின்பெற்றியறியாத இம்முறையாளி முறைப்படி தன்னிலயம்போந்து கனித்திருக்கையில் “துள்ளினமாடு பொதி சுமக்கும்” எனக் கூற்றுமொழியானும் பிறவானும் சுட்டிப் பெரு நகையாடினர் எதிராளிகள் மூவரும்; இச்சொல்வடையும் பெருநகையும் எக்காரணத்தால் தோன்றிய என அக்கம் பக்கம் நோக்கி யுசாவியதில் இம்முறையாளிக்கு உரிமையான தாயபாகம் வஞ்சகமாய்க் கவரப்பட்ட இயல் விளங்கிற்று. இவன்சார்பாககின்றார் பலதுறைப்பட்டு விருத்த மாகித் தாழிசைக்குட்பட்டமையும் பிறவும் நன்கு துலங்கின.

(எ) எதிராளிகளில் முதலி நுவராம் ‘செப்பலறந்தருவாரும் அகவ னம்பியாரும்’ தனித்தியங்கும் பேராற்றலுடையவராவர். ஆகவே நேரில் தொடுக்கவழியில்லை. நிரையில் தொடுக்கச் சீரில்லை. நேரிற் பிரித்தால் நிரையுட்சேர்வர். நிரையுள் தடுத்தால் நேரில் போவர்; மூன் றும் எண்ணின்கண்நின்றார் நறும்பூ து க ர் ந் து கனிகொண்டு தண் ணிழல் சேர்ந்து தூங்கலைத் தம்மபாகக்கொண்டுள்ளார். பெருவழிக்கு எ(ன்)னும் செப்பல் தோரப் பண்டினர். அவரை எழுவாயாக்கினும் பய னில்லை. காரகவேதுவாக்கிப் பயனிலையளித்துமுடிப்பினும் எதிர்மறை (வினை)யிலேயே நிற்பர். ஆகவே முத்தகமான அவரைக் குளகமாக்கல் அரிது. அடைநிலையினை இடையே பெற்றார் நடைநிலைபேணர். இரண் டடி தட்டிக்கேட்கின் இரண்டொரு மாச்சீர் என்கடை இல்லென்பர்.

(அ) இங்ஙனம் அவர் இயல் ஆக; உவரியுண்டார் இயலோ உல கறிந்த உண்மை. மாமேருவின் வலியிணையிறுத்து (ப்பின்னர்) க் கரந் துளச்சிய குறுமுனி. இறைவர்க்கிறைவ! நின்வழிப்பட்டோருட னினைந்து தென்றிசையலயத் தமர்ந்து கானத்தால் “ஐயிருதலையினரக் கர் கோமா”னைப் பிணித்த அருந்திறல் வாய்ந்தோர்.

(க) ஆக இந்நால்வர் இத்துணையராயினும் உயர்வறவுயர்நல முடைய முதல்வ!! நின் இணைகழற்கு இணங்கிநிற்பர்.

(க0) ஆதலால் இன்னோரை நிந்திருமுன் அழைப்பித்து இவன் முறையீட்டினுக்கு இவர்கள் அளிக்கும் மறுமொழிகளைத் தனித்தேனும் இணைத்தேனும் (க) எழுதிவாங்கி, இருதிறத்தினர் உட்கிடையினையும் (உ) விளக்கஞ்செய்து, கரிகூறுவோர் உரைமொழிகளைக் (ங) கேட்டாய்ந்து, பொருளியல் (ச) தெளிந்து, முறையீட்டாளியின் உரிமைப் பகுதியைச் (ரு) செப்பமாக்கி இவனுக்குக் கொடுப்பதுடன் இடைக்கால வரும்படியேனும் அதற்கேற்ற சீர்சீராட்டேனும் இவன் (சு) அடையவும், இன்னும் அவ்வப்போழுது திருவுள்ளத்திற்குத் தோன்றுகிற நல்லியல்வளம் இவனுக்கு ஏற்றவாறு (எ) சேரவும் தீர்ப்புச் செய்யப்பிராத் தனைசெய்யலாயிற்று.

சொத்தின்விவரம்.

க. சீர்:-	ஓரசைச்சீர்.	க. நான்.	உ. மலர்.
ஈரசைச்சீர்.	மூவகைச்சீர்.	நாலசைச்சீர்.	
க. தேமா	க. தேமாங்காய்	க. தேமாந்தண்பூ	
உ. புளிமா	உ. புளிமாங்காய்	உ. புளிமாந்தண்பூ	
ங. கருவிளம்	ங. கருவிளங்காய்	ங. கருவிளந்தண்பூ	
ச. கூவிளம்	ச. கூவிளங்காய்	ச. கூவிளந்தண்பூ	
	ரு. தேமாங்கனி	ரு. தேமாந்தண்ணிமூல்	
	சு. புளிமாங்கனி	சு. புளிமாந்தண்ணிமூல்	
	எ. கருவிளங்கனி	எ. கருவிளந்தண்ணிமூல்	
	அ. கூவிளங்கனி	அ. கூவிளந்தண்ணிமூல்	
		கூ. தேமாநறும்பூ	
		யு. புளிமாநறும்பூ	
		யக. கருவிளநறும்பூ	
		யஉ. கூவிளநறும்பூ	
		யங. தேமாநறுநிமூல்	
		யச. புளிமாநறுநிமூல்	
		யரு. கருவிளநறுநிமூல்	
		யசு. கூவிளநறுநிமூல்	

உ. சீராட்டு:-இந்நால்வகைச் சீரினைப் பற்றிவரும் ஆட்டம்.

உறுதிமொழி:-இதற் காட்டப்பெற்றவை யாவும் உண்மையானவையே என்றும், மெய்யேயன்றி மற்றொன்று அன்று என்றும் உறுதிசூறும்.

துள்ளலிவரியபெருமாள்-கலி.

முறையீட்டாளி.

(தொடரும்.)

. பெயர்விழையான்.

பல்லவர்கோயில்கள். *

1. கோயில்களின் பொதுவமைப்பு.

இந்தியா தொன்றுதொட்டே புண்ணியமூழி கர்மமூழி எனக் கூறப் பட்டுவந்ததென்பதும், இந்தியர்கள் உலகத்துள்ள மற்ற்ல்லாவகுப் பினரையும்விட மதத்தால் மிகுதியாகக் கட்டுப்பட்டவர்களென்பதும் யாவரு மறிந்தனவே. இவ்விதமான மதப்பற்றுள்ளநாட்டிற் கோயில்கள் அதிகமாகக் காணப்படுவது ஒரு அதிசயமன்று. அதிலும் வடஇந்தியா வைவிடத் தென்னாட்டிற் கோயில்க ளதிகம். “கோயிலில்லாஆநிற் குடி யிருக்கவேண்டாம்” என்று ஒரு முதுமொழியும் உண்டு. தமிழ்நாட்டி லுள்ள ஒவ்வொரு கிராமத்திலும் குறைந்தது ஒரு கோயிலையாவது நாம் பார்க்கின்றோம்.

பண்டைக்காலத்து அரசர்கள் இக்கோயில்களுக்கும் படித்த “நல் கூர்நல்பார்ப்பார்க”ளுக்கும் மிகுந்த தானங்கள் செய்திருக்கிறார்கள். அவைகள் நீடுழிகாலம் வாழவும், தமக்குப் பின்னாலவரும் அரசர்கள் அவைகளைத் தவிர்க்காமலிருக்கவும் அவற்றை அக்காலத்து நாட்டார் கள் மகாசபைகள்சூழிடமாகிய கோயில்களில் யாவருக்குமுபயோகப் பரிம்படி சாஸனமூலமாகச் செதுக்கிவைத்திருக்கிறார்கள். அச்சாஸ னங்களிலுள்ள மெய்க்கீர்த்திகளால் அக்காலசரிதத்தை நாம் அறிகின் றோம்.

இந்துக்களின் கோயிற்கவர்களிலும் மாடங்களிலும் கோபுரங்களி லும் அநேக மதஸம்பந்தமான விக்கிரகங்கள் காணப்படுகின்றன. அவ் விக்கிரகங்களைப் பரிசோதித்தால் அக்கால மாந்தரது மனநிலை ஒழுக் கம் நாகரிகம் முதலியவற்றை நாம் அறிந்துகொள்ளலாம். உதாரணமாக, மாமல்லபுரத்திலுள்ள விக்கிரகங்கள் அக்காலமாந்தர் ஆண் பெண் யாவ ரும் இலப்பிற்குக்கீழேமட்டுந்தான் உடை உடுத்துவந்தாரென்பதையும் அவ்வுடையையும் நாபிக்குமூன்று அங்குலத்திற்குக் கீழேதான் உடுத்து வந்தாரென்பதையும் விளக்குகின்றன. இவ்விதம் அக்காலசரித்திரத் தையும் நாகரிகத்தையும் நமக்கு நன்குவிளக்கும் கோயில்களின்காலங் களை நாம் நிச்சயமாய் அறியவேண்டுமெ தவசியமாகின்றது. கோயில் களின்காலங்களை நிச்சயிக்க இதுவரையில் ஒரே ஒருவழிதான் வெளி வந்திருக்கின்றது; அதாவது: டாக்டர் ஹூபர்ஷ் கூறுமாறு “அக் கோயில்களிற் செதுக்கப்பட்டிருக்கும் சாஸனங்களின் உத வியைக் கொண்டு கோயில்களின்காலங்களை நிச்சயிக்கலாம்” என்பதுதான். ஆனால் அது போதாததாகும். சிலகோயில்களிலுள்ள சாஸனங்கள் அது கட்டப்பட்டு வெகுகாலத்திற்குப்பிறகு வெட்டப்பட்டிருக்கலாம்.

* இது, புதுவை டாக்டர் G. JOUVÉAN DUBREUIL அவர்களால் ஆங்கிலத்தில் எழுதப்பட்டது. அவர்கள் அனுமதியுடன் மொழிபெயர்த்துச் சிலகுறிப் புகளுடன் வெளியிடப்பட்டது.

இன்னும், சிற்பம் சிந்திரம் முதலியவைகளால் நாகரிகம் முதலியவைகளை நிச்சயமாக நாம் மறியக்கூடியகோயில்களில் சாஸனங்களே இல்லாமலும் இருக்கலாம். இவ்விதமாக நாம் அதிகமாக உண்மையிலிருந்து தவற இடமுண்டாகும். ஆகவே கோயில்களைச் சிற்பசாத்திரத்தினுதலியால் ஆராய்ந்து அவைகள் கட்டப்பட்டிருக்கும்வடிவத்தைக்கொண்டு அவைகளின் காலங்களை நிச்சயித்தலே சிறந்த வழியாகும்.

தற்காலத்திற் கட்டப்பட்ட திருப்பாப்புலியூர்க்கோயிலுக்கும் பல்லவர்காலத்துக் கட்டப்பட்ட மாமல்லபுரம்கோயில்களுக்கும் மிகுந்த வித்தியாசங்கள் காணப்படுகின்றன. அவைகள் இரண்டும் ஒரேமாதிரி கட்டப்படவில்லை. இவ்விதம் வித்தியாசமேற்பட்டது எங்ஙனம்? சிற்பசாத்திரத்தில் வித்தியாசங்க ளேற்பட இரண்டுவிதகாரணங்க ளுண்டு.

1. பிறநாட்டாரதுகட்டுறவால் அவர்களது நடை, உடை, சித்திரம், சிற்பம் முதலியவைகளைப் பின்பற்றி நமது சிற்பத்தை மாற்றாதல்.

2. நமது கர்ணபாம்பரையைப்பின்பற்றி நமது சிற்பத்தையே உபயோகித்துக்கொண்டு வருங்கால் அதைவிருத்திசெய்யவேண்டி மாற்றாதல்.

தென்னாட்டுக் கோயில்களையும் சிற்பத்தையும் நன்கு ஆராய்வார்க்குத் தென்னிந்தியர்களுக்கும் பிறதேசத்தவர்களுக்கும் சிற்பசாத்திரஸம்பந்தமான கட்டுறவுநடக்கவில்லை பென்பது நன்கு புலப்படும். அதுவே எனது அபிப்பிராயமும் ஆகும். மேலேகூறிய இரண்டு காரணங்களுள் முதலீன்கூறியது தென்னிந்தியசிற்பத்திற்கு ஒவ்வாது. ஆகவே, எப்போதும் அவற்றையே உபயோகித்துவந்ததாலும் சிற்பசாத்திரத்தை விருத்திசெய்யவேண்டுமென்ற ஆசை அவர்கட் கிருந்ததாலும் சிற்பிகள் அவற்றைக் காலமுறைக்கேற்பச் சிறுகச்சிறுக மாற்றி வந்தனரென்பது பெறப்படும்.


மற்றநாட்டுச்சிற்பங்களிலுள்ளவைகளைப்போல் திராவிடநாட்டுச் சிற்பங்களில் திடீரென்று மாறுதல் காணப்படவில்லை. இந்நாட்டுச் சிற்பிகள் கர்ணபாம்பரையை அதுசரித்துவந்ததால் இம்மாறுதல்கள் இயற்கையாகவும், ஆதிமுதல் ஒருவனாற் பின்பற்றக்கூடியனவாகவும் இருக்கின்றன.

கோயில்களை ஆராய நமக்கு இந்துசிற்பசாத்திரமும் கோயில்களின் ஒவ்வொருபாகங்களதுபெயர்களும் தெரியவேண்டியது அவசியமாகின்றது. ஆகவே, அவற்றைச் சுருக்கமாகக்கூறிவிட்டு மேலே, பல்லவர்காலத்திற் கட்டப்பட்ட கோயில்களை அங்ஙனம் ஆராயப்புகுவோம்.

அடியிற் காட்டியிருக்கும், முதற்படம் அக்காலக்கோயில்களுள், ஒன்று கட்டப்பட்டிருக்கும் 'வரிசை' (architectural order) யைக் காண்பிக்கிறது.

படம் I

பனைமலைக்கோயில் கட்டப்பட்டிருக்கும் வரிசை.



அதில்,

1. உபபீடம்:—அதிஷ்டானத்திற்குக் கீழே அதற்கு ஒருபீடம்போ லுபயோகப்படும் 'உபபீடம்' கணப்படவில்லை.

2. அதிஷ்டானம்:— சில இடங்களில் குழுதத்தில் மூலைகள் காணப்படாமல் வளைவாகச் இருக்கும். மற்றுஞ் சில இடங்களில் பிரஸ் தரத்திலுள்ளவைகளைப்போலவே 'கபோதம்' யானம் ஆகிய விரண்டும் காணப்படுகின்றன.

3. ஸ்தம்பம்:—தூண்கள் லிருவகை யுண்டு.

(1.) சதுரமானது

(2.) வட்டமானது

சதுரத்தூண் அதிகமாக அலங்கரிக்கப்பட்டிருக்காது. அது கீழும் மேலும் சதுரமாகவும், மத்தியில்மட்டும் எட்டு அல்லது பதினாறு பட்டைகளையுடையதாகவும் இருக்கும்.

வட்டத்தூணின் மேற்பாகம் மிகவும் அலங்காரமாகவிருக்கும். கல சத்தின் உச்சிசுறுகியபிறகு குடத்திற்குக்கீழே காணப்படும் கோடுகளுக்குத் தாடி எனப் பெயர். குடத்திற்கும் பலகைக்கும் மத்தியிற் காணப் பரிம் தாமரைப்பூவிற்கு இதழ் எனப் பெயர். பலகைக்கும் போதிகைக் கும் மத்தியில் உள்ளதற்குக் கண்டம் எனப் பெயர்.

[நடுவில் உத்திரங்களைத் தாங்கிக்கொண்டிருப்பதற்குத் தூண் என மும் ஓங்களிற் சுவருடன் ஒட்டிப் பாதிப்பாகம்மட்டுத் தெரிந்துகொண் டிருப்பதற்குக் கம்பம் என்றும் பெயர்.]

போதிகையின்முனை இரண்டு மரத்துண்டுக்கோச்சேர்த்தால் எப்படி யிருக்குமோ அப்படித்தானிருக்கும்.

4. பிரஸ்தரம்:—ஏராதகம் இராஜாளி அன்னம் முகலிய பெரம் மைகளால் அலங்கரிக்கப்பட்டிருக்கும்..

கபோதம் எப்பொழுதுங் கூட்டால் அலங்கரிக்கப்பட்டிருக்கும். கபோதத்தின்முனையிற் சித்தரிக்கப்பட்டிருக்கும் பூக்களுக்குக் கருக்கு எனப் பெயர். இங்கு அது கோடியிலிருப்பதால் அதற்குக் கோடிக் கருக்கு எனப் பெயர்.

கட்டின் மத்தியபாகத்திற்குக் கந்தர்வமுகம் என்றும், அதைச் சுற்றி வளைவாய்வருவதற்குக் கோடி என்றும், அதன் உச்சிக்குச் சிம்மமுகம் என்றும் பெயர்.

கந்தர்வமுகத்தில் ஒரு கந்தர்வனது தலை காணப்படும் (படம் II B. பார்க்க). ஆனால் இங்குக் காட்டப்பட்டவற்றுள், குடிசையைக்காண்பிக்கும் ஒரு சிறியகூரை காணப்படுகிறது. அன்றி, உச்சியிற் சிம்மமுகங் காணப்படவில்லை. அதற்குப்பதிலாக அவ்விடம் 'சுளுகுபாறைத்தலை' (shovel head) என நாம் பெயரிடத்தகுந்த பாறையால் அலங்கரிக்கப்பட்டிருக்கிறது.

5. கர்ணக்கூடு: — கால் என்பது ஸ்தூபிக்கு ஒரு பீடம்போலுபயோகப்பட்டுவருகிறது. காலி விரண்டிஜன்னல்கள் காணப்படுகின்றன.

இக்கர்ணக்கூடு கர்ப்பக்கிரஹத்திற்கும் மூலைகளிலுள்ள அறைகளுக்கும் மேலேதான் காணப்படும். மற்றவிடங்களிற் சாலையென்பது காணப்படும். அது கொஞ்சம் நீளமாக மூன்று, ஐந்து அல்லது ஏழுவரை ஸ்தூபிகளை உடைத்தாயிருக்கும்.

தமிழ்நாட்டிலுள்ளகோயில்களில் மேலேத்தேசத்துக் கோயில்களைப் போல அதிகமாக ஜன்னல்கள் இல்லை. ஆனால், சுவர்கள் அலங்கரிக்கப்படாமலிரா. ஜன்னல்களிருக்கவேண்டிய இடங்களில் மாடங்கள் காணப்படும். அதற்குக் கோஷ்டபஞ்சரம் எனவும் பெயர். அதற்கு உச்சியில் பஞ்சரம் காணப்படாமல் திருவாட்சி எனப் பெயரிடத்தக்க ஒரு தோரணம் காணப்படும் (படம் II B. பார்க்க.).

நமக்கு இவ்வராய்ச்சியிற் சிற்பசாத்திரத்தைத்தவிர விக்ரிகவடிவச் சாத்திரமும் (Iconography) சாஸனங்களிலுபயோகப்படும் எழுத்துக்களின்வடிவத்தைப்பற்றிய சாத்திரமும்(paleography)உபயோகப்படும்.

(தொடரும்.)

தி. நா. சுப்பிரமணியம்,
கும்பகோணம்,